

નામદાર શહેનશાહ



પાંચમા જ્યોર્જનું જીવન ચરિત્ર.

गूजरात विद्यापीठ ग्रंथालय

[गूजरात कर्पोगर्भित विभाग]

अनुक्रमिक ३२४१

नर्तिक

मुम्नकने नः न।म।र २।२०२१।२

विषय ल३३: २३५२ ५००

નામદાર શહેનશાહ પાંચમા જ્યોર્જનું જીવન ચરિત્ર.

આવૃત્તિ ૧ લી.

પ્રત ૫૦૦.

રચી છપાવી પ્રસિદ્ધ કરનાર.

શા. પોપટલાલ મગનલાલ.

ગુજરાત ઓરીઅન્ટલ બુક ડીપો.

રતનપોળના નાકે—અમદાવાદ.

સને ૧૯૧૧.

કિંમત રૂ. ૦-૧-૩.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ

૩૪૨૧

સને ૧૮૬૭ ના ૨૫ મા આક્ટ પ્રમાણે આ પુસ્તક રજીસ્ટર કરાવ્યું છે.

અમદાવાદ.

શ્રી 'સત્યપ્રકાશ' પ્રીન્ટીંગ પ્રેસમાં શા. પ્રેમચંદ નાદાવચંદ તથા
ડાહ્યાભાઈ શંકરાભાઈ ગાંધીએ છાપ્યું—૬. રીચીરોડ.

પ્રસ્તાવના.



આ લઘુ લેખને લાંબી પ્રસ્તાવનાની જરૂર નથી. નામદાર શહેનશાહના જીવનનું ટુંક કથન પ્રત્યેકને લાલદાયક છે. ઉદ્ધરતી પ્રજામાં રાજલક્ષિના અંકુરો નાખવા તથા વિકસાવવા આવો નાનકટો ગ્રંથ ઉપયોગી થઈ પડશે એવી આશા છે. એ તૈયાર કરવામાં મુખ્ય સહાય હાલ પ્રસિદ્ધ થયેલા ઈ. મેજર કૃત “ પાંચમાન્ડોર્જ, રાજા અને શહેનશાહ ” તથા મુંબઈના પ્રસિદ્ધ પત્ર “ ટાઈમ્સ ઓફ ઇન્ડિયા ” ના ખાસ પ્રતિનિધિ સ્ટેન્લીરીડ કૃત હિંદનો “ બાદશાહી પ્રવાસ ” માંથી લીધેલી છે. એ ઉપરાંત અંગ્રેજી માસિકો તથા પત્રોનો કંઈક ઉપયોગ થયો છે. અન્ય પ્રકીર્ણ લેખો કોઈ કોઈ સ્થળે મદદગાર થઈ પડ્યા છે. એ સર્વનો આ સ્થળે આભાર માનવામાં આવે છે. ટુંકમાં જ ઉદ્દેશથી યોજકે કામ માથે લીધું અને પ્રકાશકે તે પ્રસિદ્ધિમાં મૂક્યું તે અદ્વાંશે પણ સફળ થાય તો ઉભયનો શ્રમ કૃતાય થયો ગણાશે. આ લેખ સંગ્રંધી સૂચનાનો ઉપકારપૂર્વક સ્વીકાર થશે અને અન્ય આવૃત્તિ કહાડવાનો પ્રસંગ આવે તેનો યથોચિત ઉપયોગ થશે.



नामदार शाहेनशाह पांचमा ज्योर्ज.

દોહરા.

- પરમેશ્વરને પ્રણામોને, માગું વારંવાર;
 શાનશાહ શ્રીજ્યોર્જનો, થાજે જય જયકાર. ૧
- એટ ધ્રિટનના અધિપતિ, બહાદુરને બળવંત;
 યશ કિર્તન કોડે કડું, ઉર ધરી હર્ષ અનંત. ૨
- રાજ્યાડઢના હર્ષમાં, થવા અધિક આનંદ;
 જય જયકાર પ્રવર્તવા, સર્વ સ્થળે સુખ કંદ. ૩
- ઓગણીસે અગિઆરમાં, શુભ દિસેમ્બર માસ;
 પવિત્ર ખારમી તારીખે, ઉર વાધ્યો ઉલ્લાસ. ૪
- પુરાતની રીતે ધર્યો, રાજ સુકુટ ભલી ભાત;
 દિલ્હીનો આ દિવસ તો, પૃથ્વીમાં પ્રખ્યાત. ૫
- ભૂપતિઓ સમિપે ભર્યો, ભવ્ય રૂડો દરખાર;
 નિર્વિઘ્ને પૂરો કરો, જય જય જગ કરતાર. ૬
- શ્રીજ્યોર્જન્ય મહારાજનો, મહિમા અપરંપાર;
 રાજ્ય લક્ષિતા લાવથી, વર્ણવું હું આ વાર. ૭

રાગ માણીગરના ગરબાનો.

માણીગર મ્હોલે પધારો (એ રાગ.)

- શ્રી પાંચમા શહેનશાહ, જ્યોર્જની બાહો જલાલી;
 દિલ્હીમાં ભરી દરખાર, ભૂપતિયો સમિપે ઉભળી. ટેક.
- ઉત્સવ આવ્યો અતિ ઘણો, આજ અમારે અંગ;
 કુળ દિપક નૃપ આપનો, જોઇ રાજ્યાડઢનો પ્રસંગ. જ્યોર્જની. ૧
- પ્રેમે લખી કંઠેતરી, મોકલી ગામે ગામ;
 દેશે દેશના ભૂપતિ, ઘણા તેડાબ્યા નિજધામ. જ્યોર્જની. ૨

રાજકુમારો રાજ્યના, મુસદ્દિયોને અમીર;
શ્રીમંત શેઠો નોતર્યા, કાબુ કુલિન શાણા વીર. જ્યોર્જની. ૩

મંગળ રચિયો માંડવો, મંગળ પળ મોઝાર;
હાંડી ઝુંબર ઝુલતાં, દિપમાળા દિપે હારો હાર. જ્યોર્જની. ૪

બેઠક બહુ શોભિત કરી, સન્મુખ સિંહાસન;
શી ખામી હોય તેહને, જેને પરમેશ્વર છે પ્રસન્ન. જ્યોર્જની. ૫

પુરાતની રીતે ધર્યો, રાજ મુકુટ ભલી ભાત;
દિહીનો આ દિવસ તો, આખી પૃથ્વીમાં પ્રખ્યાત. જ્યોર્જની. ૬

તારા મંગળમાં શશિ, દેવો માંડ્યો સુરેશ;
તેમ સલામાં શોભતા, શાણા ગ્રેટ બ્રિટનના નરેશ. જ્યોર્જની. ૭

કવિ કોવિદ કવિતા કહે, ઉર વાધે ઉછરંગ;
વાજાં વિધ વિધ ભાતનાં, જણાવે છે અધિક આનંદ. જ્યોર્જની. ૮

હુખ્યો હિંદુસ્તાન બહુ, પસંચા આનંદ પૂર;
બાળ વૃદ્ધ નર નારીને, વાધ્યો ઉમંગ અતિશય ઉર. જ્યોર્જની. ૯

દેશી રાજ્યો સહુ, હૃદય ધર્મ રળિઆત;
ધર્મ પોતાનો ધારીને, ભાવે ભેટ ધરે ભલોભાત. જ્યોર્જની. ૧૦

સદાકાળ અમ ઉપરે, અવિચળ રહેજો રાજ;
ઈશ્વર પાસે માગીયે, હસ્ત જોડીને સહુ સમાજ. જ્યોર્જની. ૧૧

ઉમાદત્ત ઉમંગથી, આશિષ દે આ વાર,
શાનશાહ શ્રીજ્યોર્જનો, થાજો જગતમાં જયજયકાર.

જ્યોર્જની. ૧૨

બ્રિટિશ રાજ્યની બલિહારી અને જાહોજલાલી પ્રથના કર્તા.

મહારાજ પાંચમા જ્યોર્જનું જીવનચરિત્ર.

પ્રકરણ ૧.

જન્મ અને બાલ્યાવસ્થા.

મહાપુરુષોનાં ચરિત્રો બોધદાયક હોય છે. પ્રત્યેક પ્રજાનો ઇતિહાસ તેના મહાપુરુષોનાં જીવનનો બનેલો છે. દરેક દેશમાં પ્રાચીન સમયથી રાજાઓના ઉપર પ્રજાનો પ્રેમ અધિક હોય છે, અને જોકે હાલના સમયમાં લોક સત્તા આગળ પડતી દેખાય છે, તોપણ મનુષ્યજાતિના મોટા ભાગમાં પોતાના રાજ્યકર્તા તરફ વિશેષ માન અને મમતા હોય છે. રાજામાં દૈવી અંશ છે, એમ ઘણી પ્રજા માને છે. એક પ્રસિદ્ધ આર્યસ્મૃતિકાર કહે છે કે “ રાજા કાલનું કારણ છે. ” રાજાના ગુણોનું પ્રજા બહુધા અનુકરણ કરે છે, એ સિદ્ધાન્ત સર્વમાન્ય છે. એક રોમન શહેનશાહે કહ્યું છે કે લોકચારિત્ર રાજકર્તાના દષ્ટાન્તથી બંધાય છે, અને રાજશાસન કરતાં તેના જીવનના આદર્શમાં અધિક શક્તિ હોય છે. રાજસત્તા અને રાજમહિમા સર્વ સ્થળે પ્રજાને આકર્ષે છે, અને મોહિત કરે છે. રાજા પ્રજાના આનંદનું કેન્દ્ર-સ્થાન છે. રાજ્યના દરેક મહાન્ પ્રસંગે જનસમૂહની દૃષ્ટિ રાજા તરફ જ વળે છે. આવા અને અન્ય કારણોને લીધે રાજકર્તાના જીવનવૃત્તાન્તોનું અધ્યયન આવશ્યક છે. તેના અભ્યાસથી પ્રજાની વૃત્તિ રાજભક્તિ તરફ દોરાય છે, અને દૃઢ થાય છે. આર્યાવર્તમાં પ્રજા રાજાને દેવ તરીકે પૂજતી આવી છે. રાજભક્તિ એ આર્ય પ્રજાનો મોટો ગુણ છે. પ્રાચીન આર્ય કવિઓએ

રાજાઓના યશનું ગાન ગાયું છે. રાજલક્ષિત્ર માત્ર સબતીય રાજા તરફ ઉભરાઈ હોય એમ નથી. વિદેશીય રાજકર્તાઓ પ્રતિ પ્રબળો લક્ષિત્રાવ એક સરખોજ રહ્યો છે. મુસલમાન પાદશાહો તરફ પ્રબળની પ્રેમભાવનાના દૃષ્ટાન્તો આપણને ઇતિહાસમાંથી મળી આવે છે. જગન્નાથ પંડિતે મુગલ શહેનશાહની ઘણી પ્રશંસા કરી છે. આપણા અંગ્રેજ રાજકર્તા તરફ સમસ્ત પ્રબળો લક્ષિત્રાવ કેવો છે એ સર્વને સુવિદિત છે. રાજતેજેમયી મહારાણી વિક્ટોરિયા અને તેમના પ્રતાપી પુત્ર મહારાજ સાતમા એડવર્ડ તરફ લોક લાગણી કેવી હતી તે તેમના મરણ સમયે જણાઈ આવી છે; અને આધુનિક શહેનશાહ નામદાર પાંચમા જર્જ તરફ તેવીજ કાયમ રહેશે એ નિર્વિવાદ છે. આ બધા હેતુથી આધુનિક મહારાજના જીવનનો હેવાલ, તેમનું ચારિત્ર, તેમનાં ધર્મપત્ની રાજમાતા મેરીનાં લક્ષણો, તથા બ્રિટિશ રાજથી થતા ફાયદા એ સર્વની સંક્ષિપ્ત નિરીક્ષા કરવાનો અત્ર ઉદ્દેશ છે. એથી આપણી રાજલક્ષિત્ર વધારે ગાઢ થશે, અને રાજપ્રબળો સંબંધ વધારે નિકટ થશે.

આપણા નામદાર શહેનશાહનો જન્મ તા. ૩ જુન સન ૧૮૬૫ માં થયો હતો. એ દિવસ અંગ્રેજ ઇતિહાસમાં માંગલિક દિવસ લેખાય છે, કારણ કે બે વર્ષ ઉપર એજ દિને બીજા જેમ્સ રાજાના સમયમાં અંગ્રેજ નૌકાસૈન્યે દરિઆઈ લડાઈમાં લોએસ્ટોફ્ટ આગળ ૩૫ લોકોનો પરાલભ કર્યો હતો. મહાન્ આલક્રેડના સમયથી ઇંગ્લન્ડની ચઢતીનો પાયો તેના દરિઆઈ બળપર રહેલો છે, ઇંગ્લન્ડના ઘણા નૃપતિઓ નૌકાસૈન્યમાં દાખલ થએલા હતા, અને તેના શિક્ષણનો સારો અનુભવ લીધેલો હતો. એથા વિલિયમ રાજ “નાવિક-નૃપતિ”

ઉપનામથી ઓળખાતા હતા. જ્યાં રાજ્યનું બળ નૌકાસૈન્યમાં રહેલું છે, જ્યાં રાજાઓ નૌકાશાસ્ત્રનું શિક્ષણ લેવામાં આનંદ માને છે, અને પૂર્વ રાજકર્તાઓના આકર્ષક દૃષ્ટાન્તો તેમને તે તરફ પ્રેરે છે, ત્યાં રાજકુટુંબના કોઈને પણ નૌકાશાસ્ત્રની તાલીમ આપવી, એ સામાન્ય નિયમ થઈ પડ્યો છે. આ કારણથી આપણા નામદાર શહેનશાહને નૌકાસૈન્યનું શિક્ષણ આપવાની યોજના થાય એ સ્વાભાવિક છે. માતૃપક્ષ તરફથી તેમના પિતામહ નાવિક-રાજા તરીકે પ્રસિદ્ધ હતા. પિતૃપક્ષ તેમજ માતૃપક્ષ તરફના તેમના કાકા મામા નૌકાસૈન્યમાંજ હતા. બાલ્યાવસ્થામાં એમનું નિવાસસ્થાન નોરફોલ્ક પરગણામાં હતું. જ્યાં ઇંગ્લન્ડના મહાન્ નૌકાવીર નેલસનનો જન્મ થયો હતો. સેન્ડરીંગહામના ધર્માધ્યક્ષને રાજકુમારો સાથે ઘણો પરિચય હતો, અને તેણે ડચૂક ઓવ ઓડિનબર્ગને નૌકાશાસ્ત્રમાં તાલીમ આપી હતી, તેથી રાજકુમારને દરીઆ સંબંધી વાર્તાઓ તે કહેતા. આવા સંસ્કારોથી રાજકુમારનું લક્ષ દરિઆઈ કેળવણી ઉપર દોરવાય એ કંઈ નવાઈ જેવું નથી.

રાજપુત્રોને તેમના દરજ્જાને અનુકૂલ પડે એવી ઉંચા પ્રકારની કેળવણી આપવી જોઈએ. પ્રસિદ્ધ નવલકથા કાદમ્બરીમાંથી આર્યાવર્તના રાજપુત્રોનું શિક્ષણ કેવા પ્રકારનું હતું તે આપણે સારી રીતે જાણીએ છીએ. સાંપ્રતકાળમાં એ સંસ્થા છિન્ન ભિન્ન થઈ ગઈ છે; પણ પાશ્ચાત્ય પ્રજા તે યથાર્થ સમજે છે અને તે અક્ષરશઃ પાળે છે. આપણા મરહૂમ મહારાજા સાતમા એડવર્ડના જીવનચરિત્ર ઉપરથી માલમ પડે છે કે એમના પિતા બહા પ્રિન્સ આલબર્ટ એમની કેળવણી પરત્વે બહુ પરિશ્રમ લીધો હતો. મહાન્ શિક્ષા શાસ્ત્રીઓ સાથે લાંબો

વખત સુધી મસલત ચલાવી શિક્ષણ સંબંધી યોગ્ય વ્યવસ્થા કરી હતી. પણ પોતાને જે શિક્ષણ મળ્યું હતું તે પદ્ધતિમાં કેટલીક ખામીઓ જણાયાથી પોતાના પુત્રને એવા દોષોથી ખમવું ન પડે તે માટે તેમની શિક્ષણ પદ્ધતિમાં કંઈક ફેરફાર કર્યો હતો. સાતમા એડવર્ડ રાજાની કેળવણીમાં જર્મન તત્ત્વ વિશેષ હતું. શિક્ષણના સાધનોમાં માત્ર ગ્રંથો ઉપરજ ખાસ આધાર રાખવામાં આવતો. સખત અંકુશથી રાજકુટુંબના માણસો સાથે છૂટથી સંસર્ગ થતો નહિ. શરૂઆતથીજ સ્વાશ્રયી કરવાના હેતુથી, તથા કાર્યની જોખમદારી માથે નાખવાથી, ચારિત્ર સ્વતન્ત્રનો તેમનામાં જોઈએ તેવો વિકાસ થયો નહતો. વિદેશીય શિક્ષણપદ્ધતિ કરતાં સ્વદેશીય પદ્ધતિ વધારે અનુકૂલ પડે છે, એ સિદ્ધાન્ત સ્વીકારી, પોતાના પુત્રના શિક્ષણમાં જર્મનતત્ત્વ દાખલ કર્યું ન હતું.

એમના વડીલ બન્ધુ પ્રિન્સ આલબર્ટ વિક્ટર તા. ૮ મી જાન્યુઆરીને દિવસે ઇ. સ. ૧૮૬૪ માં જન્મ્યા હતા, અને “પ્રિન્સ એડી” ના લાડકવાયા નામથી ઓળખાતા હતા. બંને ભાઈઓની વયમાં સહેજ તફાવત હતો, અને રાજકુમાર જ્યોર્જની શારીરિક સંપત્તિ ઉત્તમ હોવાથી તેઓ જ્યેષ્ઠ બન્ધુના ખરોખરીઆ હતા. આ કારણને લીધે ઉભયનું ગૃહશિક્ષણ સાથેજ ચાલતું. તેઓનું ગૃહજીવન સુખમય હતું અને તેમાં કંઈ પણ કૃત્રિમતા ન હતી. તેમના પિતા પોતાની બગીચ નૌરફાઈમાં રહેતા ત્યાં તેઓ ખેતીવાડીના કામકાજમાં તથા ઢાર ઉછેરવામાં ઘણો રસ લેતા. ઘણાખરા ખેડુતોને જાતે ઓળખતા, શિકાર કરવા જાય ત્યાં અથવા સરતના મેદાનમાં તેઓ બધાને છૂટથી મળતા, અને જ્યારે કોઈ પરિચિત માણસ

મળે, ત્યારે તેમની જોડે હાસ્યવદનથી મધુર વાણીથી વાતચિત કરતા, ઘરમાં પણ સાદાઈ અને ભલાઈ જોવામાં આવતી. ગૃહજીવનમાં શિષ્ટાચારનો આડંબર તેમજ કોઈ પણ પ્રકારનો સંકોચ જોવામાં આવતો નહિ. આ પ્રમાણે ગૃહસંસ્કારની ઉત્તમ છાપ ખાલ્યાવસ્થામાં કુમારો ઉપર પડવાથી તેઓ માયાળુ, વિવેકી, સરળ હૃદયવાળા, અને આનંદી થયા.

પ્રકરણ ૨.

કુમારનું શિક્ષણ.

ગૃહશિક્ષણ સમાપ્ત થતાં જાહેર કેળવણી આપવાનો સમય થયો હતો. શાળામાં કેળવણી ન આપતાં દરિઆઈ કેળવણી આપવાનું નકી થયું. ઈ. સ. ૧૮૭૭ માં જ્યારે મહારાજા જ્યૉર્જની ઉંમર માત્ર બાર વરસની હતી, ત્યારે તેમને તેમના જ્યેષ્ઠ બન્ધુ સાથે “પ્રિટેનિઆ” બારકસ ઉપર નૌકાશાસ્ત્રની તાલીમ લેવા મૂકવામાં આવ્યા. દરિઆઈ બારકસ ઉપરની જિંદગી સખત હોય છે. રાજકુમારોને વારતે સુવાની જુદી ગોડવણ કરવામાં આવી હતી; એ સિવાય બીજી વ્યવસ્થામાં કશો ફેરફાર કરવામાં આવ્યો નહતો. ભોજન અને સહેજ આરામનો સમય બાદ કરતાં આખો વખત સવારના સાડાછથી રાતના સાડાનવ સુધી કામ કરવું પડતું. તેઓના ખાસ શિક્ષક તરીકે મિ. લૉલેસને નીમ્યા હતા. તેમની પાસેથી તેઓ સંપૂર્ણ વિદ્યા પ્રાપ્ત કરી શક્યા. રાજકુમાર જ્યૉર્જ મુખ્યત્વે કરીને ઉત્સાહી હતા, અને નૌકાશાસ્ત્રની પૂર્ણ માહિતી મેળવવા જે અભ્યાસ જરૂરનો છે, તે

કરવા તેમનામાં કુદરતી યોગ્યતા હતી; અને દરિઆઈ ધંધેા
 ગ્રહણ કરવાની તેમની તીવ્ર ઇચ્છા હતી. હોડીઓની સરતમાં
 તેમણે વખતો વખત ઇનામ મેળવ્યાં; તેથી તેમની ચાલાકીનાં
 વખાણ થતાં. પોતાની સાથે વડીલ બન્ધુ હતા, તેમને માથે
 કોઈ સારા ગૃહસ્થ આવે તો તેને સત્કાર આપવાનું કામ પડતું
 પણ રાજકુમાર જ્યોર્જથી પોતાના કાર્યમાંથી મુક્ત થવાતું ન
 હતું. એક વખતે :કેટલાએક મોટા જાપાનીસ અમલદારોને
 નાસ્તો લેવા નોતર્યા હતા. તે વખતે તે કાર્ય પૂરું થતા
 પહેલાં રાજકુમાર જ્યોર્જને ચાલ્યા જવું પડ્યું; કારણકે તેમને
 તરતજ નૌકાકીડામાં ભાગ લેવાનો હતો. રાજકુમારને દરિ-
 આઈ બારકસ ઉપર કેવું સખત કામ કરવું પડતું હતું તેનો
 જાણવા જોગ હાખલો. અહીં નોંધવા યોગ્ય છે. એક સમયે
 તર્કીશ પાદશાહને રાજકુમારને જોવાનું મન થયું. પણ જ્યારે
 બારકસ ઉપર આવ્યા ત્યારે તેમણે શાહજહાને મજૂરી કરતાં
 જોયા; અને તેનું મોં અને કપડાં કાળાં પડી ગયેલાં હતાં.
 આ પ્રમાણે “ ષ્રિટાનિઆ ” ઉપર તેમની કેળવણી ચાલતી
 હતી; અને તે બે વર્ષ પછી પૂર્ણ થઈ. નાની વયમાં સખત
 કામ કરવું; બારકસના ઉપર કામ કરતા માણસો સાથે લેદ
 વિના લળી જવું; કાર્યની જોખમદારી માથે લેવી; અને અધિ-
 કારીના તાબામાં રહી સંતોષપૂર્વક કામ કરવું; આવી દરિઆઈ
 કેળવણીની વ્યવસ્થાથી રાજકુમારને સર્વ જાતના માણસો સાથે
 હળીમળીને કામ કરવાની ટેવ પડી.

હવે તેમને અધિક કેળવણી આપવાના હેતુથી લાંબી મુસા-
 ફરીએ મોકલવાનું ઠર્યું. તેમના શિક્ષક તરીકે રેવ. જૉન ડાલ્ટ-
 નને નીમ્યા ઇ. સ. ૧૮૭૬ના સપ્ટેમ્બર માસમાં તેઓ દરિ-

આઈ બારકસ. “ બેકેન્ડીમાં ” મુસાફરીએ નીકળ્યા. પ્રથમની મુસાફરીમાં જીપ્રાલ્ટર, મિનોરકા, પાલર્મો, મેસીના, તથા આફ્રિકાને કિનારે મદીરા, કેનેરીબેટ, વેસ્ટ ઇન્ડિઝ ટાપુમાં ત્રીનીદાદ, જમૈકા, બારબેડોસ, સેન્ટલુશીઆ, માર્ટીનીક, ઉડ્ડવે વગેરેમાં થઈ પાછા ફર્યા. બે માસ ઇંગ્લેન્ડમાં ગાળ્યા પછી ફરી લાંબી મુસાફરીએ જવાની ગોઠવણ થઈ. આ મુસાફરીમાં તેઓએ લગભગ આખી પૃથ્વીની પ્રદક્ષિણા કરી.

આફ્રિકામાં કેપ ડી વર્દના ટાપુને રસ્તે થઈને દક્ષિણ અમેરિકામાં મોન્ટીવીદીઓ, ફ્રાંકલેન્ડ બેટ વગેરે સ્થળે મુકામ કર્યો હતો. ત્યાંથી ફરી કેપઆવ ગુડ હોપને રસ્તે થઈને ઓસ્ટ્રેલીઆ તરફ વળ્યા; અને ત્યાંનાં મુખ્ય શહેરો ઓડીસેડ, મેલબોર્ન, સિડની, ખ્રિસ્તેન વગેરેની મુલાકાત લીધી. તે સમાપ્ત કરી જાપાન, શેંગાઈ, સિંગાપોર, અને સિલોન ગયા. પૂર્વ તરફનો પ્રવાસ પૂરો કરી, સુએઝની નહેરને માર્ગે થઈ ઇજિપ્ત, પેલેસ્ટાઈન, અને ગ્રીસમાંનાં અગત્યનાં સ્થળો બેઈ જીપ્રાલ્ટર થઈને ૧૮૮૨ ના ઓગસ્ટમાં તેઓ સ્વદેશ પાછા આવ્યા. આ મુસાફરીમાં દરિઆઈ તાલીમ ઉપરાંત તેમનો ખીજો અભ્યાસ ચાલુ હતો. ફ્રેંચ શિક્ષક પાસેથી ફ્રેંચ ભાષાનો સારો અભ્યાસ કર્યો. નૌકાવિદ્યાના શિક્ષક પાસેથી ગણિત શીખતા; અને રાજકુમાર જ્યોર્જની એ વિષયમાં તીક્ષ્ણ બુદ્ધિ બેઈને તેણે એવો ઉંચો મત ખાંધ્યો કે તેઓ ગણિતની સાથે ઉંચી પરીક્ષામાં બેસવા યોગ્ય હતા.

આ પ્રવાસમાં તેમને જાણવાનું અને જોવાનું ઘણું મળ્યું, અને તેમના જ્ઞાનમાં ઘણો સારો વધારો થયો. જે જે સ્થળે જતા ત્યાંની રમત ગમતો, શિકાર, વેપાર, ઉદ્યોગ, અને અન્ય

વિષયો સંબંધી અને તેટલું જ્ઞાન સંપાદન કરવા ચૂકતા નહિ. આ મુસાફરીમાં અનેલી હકીકતની નોંધ તેઓ રાખતા, અને કોઈ કોઈ સ્થળે જે વિવેચન કર્યું છે, અને ઉદ્દગારો કાઢ્યા છે તે ઉપરથી કુમારના વિચારો અને ચારિત્ર વિષે આપણને સારો ખ્યાલ આવે છે. દૃષ્ટાન્ત તરીકે સેન્ટલુશીઆ અને માર્ટિનીક ટાપુ વચ્ચે થઈને પસાર થતાં બ્રિટિશ નાવિકોએ ત્યાં સમુદ્ર ઉપર જે વિજય મેળવ્યો હતો, તે યાદ કરતાં તેમનામાં દેશભક્તિ પ્રગટી નીકળી હતી. વળી જે બેટો નૌકાવીરોએ અમૂલ્ય જિંદગીનો ભોગ આપી પ્રાપ્ત કર્યા છે, તેમની સારી સંભાળ રાખવી એ આપણી ફરજ છે, એમ જાહેર કરી રાજ્યની જોખમદારી કેટલી છે તે પોતે યથાર્થ સમજે છે તે આપણને સ્પષ્ટ રીતે જણાઈ આવે છે. તેમજ ‘જમૈકા’ બેટમાં પોર્ટ રૉયલ બંદરમાં દારૂનાં પીઠાં અને દુરાચારનાં સ્થાનો વિષે સાંભળ્યું; તે ઉપરથી તેઓને વિચાર થયો કે સરકારે આ સર્વ ખરીદ કરીને સળગાવી મૂકવું જોઈએ. પાછળથી એ સર્વ ધરતીકંપથી નાશ પામ્યું. જ્યારે કેપ ઓર્ડુ ગુડ હોપ આગળ આવી પહોંચ્યા, ત્યારે બ્રિટિશ અને બેર વચ્ચે લઢાઈ ચાલતી હતી; તે વિગ્રહમાં “માન્સુબા હિલ” ના યુદ્ધમાં અંગ્રેજોનો પરાજય થયો, અને સરદાર સરજ્યોર્જ કૉલી મરાયો. આ બનાવથી રાજકુમારના મનપર કેટલી અસર થઈ તે તેમણે રાખેલી રોજનીશી પરથી જણાઈ આવે છે. આ માઠા સમાચારને લીધે કોઈપણ રમતગમત કરવામાં આવી નહિ; અને દેશના જુદા જુદા ભાગો ખતાવવાને જે ગોઠવણ કરી હતી, તેમાં તેમણે કાંઈ પણ ઉત્સાહ દર્શાવ્યો નહિ. જાપાનમાં શહેનશાહ મિકાડોની મુલાકાત વખતે, રાજકુમાર જ્યોર્જ એવી ઇચ્છા દર્શાવી કે, જે મિત્રાચારી ભરેલી લાગણીથી ઇંગ્લેન્ડ અને

જાપાન જોડાએલાં છે તે લાગણી અમારી જાપાનની મુલાકાત અને આપના રાજકુમારની ઇંગ્લન્ડની મુલાકાતથી વધારે દૃઢ થશે. આ ઇચ્છા પરિપૂર્ણ થઈ છે; અને એ ઉદ્દેશનો સંબંધ ગાઢ થયો છે.

ઈ. સ. ૧૮૮૨ ના ઑગસ્ટમાં લાંબી સફર કરી પાછા ફર્યા, અને થોડો સમય વિશ્રાન્તિ લીધી. હવેથી એ ઉદ્દેશ કુમારોના અભ્યાસ જુદા થયા. રાજકુમાર જ્યોર્જને માથે વડીલ બન્યું હતા, અને પોતે ગાદીના વારસ નહોતા, એ કારણથી નૌકાશાસ્ત્રનો અભ્યાસ વધારવાનું તેમને અનુકૂળ પડ્યું. પ્રથમ છમાસ સ્વિત્ઝર્લેન્ડ અને જર્મનીમાં ગાળ્યા અને તે દુકંડ સમયમાં ફ્રેંચ અને જર્મનભાષાનો સારો અભ્યાસ કર્યો. ઈ. સ. ૧૮૮૩ માં કેનેડાના બારકસ ઉપર મિડશિપમેન નિમાયા, અને લગભગ બે વર્ષ ઉત્તર અમેરિકા અને વેસ્ટ ઇન્ડિઝના દરિઆઈ મથકો પર ગાળ્યાં. તે પછી નૌકાશાસ્ત્રની પરીક્ષા પહેલા વર્ગમાં પસાર કરી; અને ૧૮૮૫ માં લેફ્ટેનન્ટની પદવી મેળવી. હવે તેઓ પોતાનો અભ્યાસ ઘણીજ ખંતથી કરતા હતા, અને જે ધંધામાં ઇંગ્લન્ડના નૌકાવીરોએ કીર્તિ પ્રાપ્ત કરી હતી, તે ધંધામાં તેમના જેટલીજ ખ્યાતિ મેળવવાની ઉત્કંઠા થતી હતી. ભૂમધ્ય સમુદ્રના કાફલાની જુદીજુદી મનવારો ઉપર લેફ્ટેનન્ટ તરીકે ત્રણ વર્ષ ગાળ્યા પછી તેઓ ઇંગ્લન્ડ પાછા ફર્યા; અને ત્રિનિચની રાજ્યનૌકા સૈન્યની પાઠશાળામાં દાખલ થયા; અને થોડો સમય પોર્ટસમથમાં “ એક્સલન્ટ ” બારકસ ઉપર અભ્યાસ કર્યો. ત્યાં નૌકાશાસ્ત્રને લગતી પાંચ પરીક્ષાઓ પસાર કરી. આમાંની ચારમાં પહેલા વર્ગમાં પસાર થયાનાં પ્રમાણ પત્રો મેળવ્યાં. હવે તેઓ ઉંચી પદવીએ ચઢતા ગયા. ૧૮૮૬-

માં બ્યલીક નૌકા યુદ્ધમાં આઈરીશ સમુદ્રમાં ઘસડાઈ જતા એક વહાણને બહાદુરીથી બચાવવાને માટે ‘થ્રશ’ હોડીની સરદારી આપવામાં આવી. તેજ વર્ષમાં મહારાણી વિક્ટોરિઆના પ્રતિનિધિ તરીકેજ જમૈકાની ત્રીજીવાર મુલાકાત લીધી અને ઔદ્યોગિક પ્રદર્શન ખુલ્લું મૂકવાની ક્રિયા કરી. થોડોક સમય ઉંચો અધિકાર પ્રાપ્ત કર્યા પછી કુટુંબના કેટલાક સંજોગોને લીધે દરિઆઈ નોકરીમાં લાંબો વખત રહેવાયું નહિ; અને અગર જો કે ૧૮૯૮ માં તેમને પહેલા વર્ગના બારકસ ઉપરનો અધિકાર સોંપવામાં આવ્યો, તોપણ માત્ર ત્રણ માસ પછી છોડવો પડ્યો. આ દરિઆઈ કેળવણી તેમજ નોકરીના સમયમાં જે જે અમલદાર રાજકુમારના સંગમાં આવ્યા, તે તેમનાં બારે વખાણુ કરે છે. તેઓ કહે છે કે તેઓ કોઈનો પક્ષ લેતા નહિ; અને પોતાની ફરજ બજાવવામાં જરાયે પાછા હઠતા નહિ. તેઓ પોતાના માણસોનું સુખ ધ્યાનમાં લેતા; અને બીજાઓની સગવડ અને અનુકૂલતા જોવાનું લક્ષમાં રાખતા. પોતે બાદશાહી કુટુંબના છે, તે ખાતર તેમના તરફ પક્ષપાત બતાવવામાં આવે, અથવા કોઈપણ ફરજમાંથી મુક્ત કરવામાં આવે એવી કદી ઇચ્છા રાખતા નહિ.



પ્રકરણ ૩.

સંસ્થાનોની મુલાકાત.

દૈવની ગતિ અકલ છે. મનુષ્ય ધારે છે શું; અને થાય છે શું? રાજકુમાર જ્યોર્જનો જન્મ થયો ત્યારે તેઓ લવિ-
પ્યમાં રાજ થશે એવો ખ્યાલ કેના મનમાં આવ્યો હશે? પણ મનુષ્યના ભાગ્યની લગામ પૂરેપૂરી તેના હાથમાં નથી.
સંસાર જીવનમાં હર્ષશોક વારાફરતી આવે છે. સન ૧૮૯૦
માં પ્રિન્સ આલબર્ટ વિક્ટરના વિવાહ ડચેસ-ઓફ ટેકની પુત્રી
પ્રિન્સેસમેરી સાથે જોડાયાં. લગ્ન સમારંભ આનંદથી થવા
લાગ્યો, નાતાલ ઉપર બાદશાહી મહેલમાં આનંદ છવાઈ રહ્યો;
પણ સૂક્ષ્મ અવલોકન કરનારાઓ પ્રિન્સની શરીર પ્રકૃતિ સારી
નથી એવું જોઈ મનમાં ખેદ પામતા. પ્રિન્સ આલબર્ટને
સખત ઈન્ફલુએન્સા લાગુ પડ્યો. મામલો ચિન્તાતુર થયો,
અને આખરે તા. ૧૪ મી જાન્યુઆરી ૧૮૯૧ એ તેમણે
દેહ છોડ્યો.

હવે રાજગાદીના વારસ થવાથી પાટવી કુંવરની ફરજે
તેમને માથે આવી પડી. ૧૮૯૩ માં ડચેસ-ઓફ-યોર્ક તરીકે
ઉમરાવોની સલામાં પ્રથમ બેઠક લીધી. તેજ વર્ષમાં તેમના
લગ્ન વિષે વિચાર ચાલવા માંડ્યા. પ્રજાની સ્વાભાવિક લાગણી
એવી હતી કે તેમની લવિષ્યની રાણી ઇંગ્લેન્ડમાં જન્મેલી
હોય તો સાફ, વિશેષ ડચેસ-ઓફ-ટેક બહુ લોકપ્રિય થઈ
પડ્યાં હતાં; અને તેમની પુત્રી તરફ પ્રજાની દૃષ્ટિ ખેંચાતી
હતી. પ્રિન્સ વિક્ટર જોડે વિવાહનો સંબંધ માત્ર અલ્પકાળ

રહ્યો હતો, અને મરણને બે વર્ષ થઈ ગયાં હતાં, અને કારી
 ઘા કંઈક રૂઝાયો હતો. આખરે ૧૮૯૩ ના મે માસમાં રાજ-
 કુમાર જ્યૉર્જ સાથે તેમનો વિવાહ નક્કી થયો અને જીલાઈમાં
 લગ્ન થયાં. હવે તેમના પર અધિક ફરજો આવી પડી; તોપણ
 દરિઆઈ નોકરી સાથે સંબંધ છોડયો નહિ. ૧૯૦૧ માં તેમને
 રીઅર એડમિરલની ઉંચી પદવી મળી; અને રાજ્યનૌકાસૈન્યના
 મુખ્ય કર્નલ બનાવવામાં આવ્યા. તેજ વર્ષના જાન્યુઆરીની
 ૨૨ મી તારીખે ભલાં વિક્ટોરિઆ મહારાણીએ સ્વર્ગવાસ કર્યો,
 અને તેમના પુત્ર મહારાજ એડવર્ડ ગાદીએ બેઠા. આ બના-
 વથી પાટવી કુંવરની સઘળી ફરજો અને જોખમદારીનો સઘળો
 બોજો રાજકુમાર જ્યૉર્જ ઉપર આવી પડ્યો.

નવા સૈકાની શરૂઆત સાથે નવી હીલચાલ થવા માંડી.
 સંસ્થાન વાસીઓએ ૧૮૯૮-૯૯ ના બેર સાથેના વિગ્રહમાં
 માતૃદેશને સારી મદદ કરી હતી. તે પહેલાં પણ જ્યારે કોઈ
 એવો પ્રસંગ આવતો ત્યારે તેઓ પોતાની સહાય આપવા
 વિનંતિ કરતા, અને તેનો વખતો વખત લાભ પણ લેવાયલો.
 આવી આણીને સમયે સંસ્થાનિકો જે સેવા કરતા અને ભક્તિ-
 ભાવ દર્શાવતા તેની કોઈપણ પ્રકારે પિછાન કરવાની અને તે
 ઉત્સાહને ઉત્તેજન આપવાની આવશ્યકતા જણાઈ. બાદશાહી
 સંદેશા ઘણું કરી શકે, પણ રાજકર્તા અથવા તેના તરફથી
 કોઈ બાદશાહી પ્રતિનિધિ જાતે જઈ આભારની લાગણી દર્શાવે;
 તો તેથી માતૃદેશને સંસ્થાનોની વચ્ચે રનેહની ગાંઠ મજબુત
 બંધાયા વિના રહે નહિ. આ હેતુથી ડયૂક- ઓવ-યોર્કે સં-
 સ્થાનોની મુલાકાત લેવી એવી યોજના ઘડાઈ. એ ઉપરાંત બીજો
 પણ હેતુ હતો. મહાન આસ્ટ્રેલિઆ ખંડના સંસ્થાનો અને

તાસ્માનિઆએ એકત્ર થઈ જવાનું કળુલ કર્યું; અને ૧૯૦૧ ના બન્યુઆરીની પહેલી તારીખે બહાર કરવામાં આવ્યું કે ન્યૂ-સાઉથ વેલ્સ, વિક્ટોરિઆ, સાઉથ આસ્ટ્રેલિઆ, ક્વીન્સ લેન્ડ, તાસ્માનિઆ, અને પશ્ચિમ આસ્ટ્રેલિઆ સંયુક્ત પ્રજાધીન રાજતંત્રમાં જોડાય છે. આ માંગલિક ખનાવની ખખર આપવાને આસ્ટ્રેલિઆથી જે પ્રતિનિધિઓ આવ્યા, તેમણે સંયુક્ત પાર્લામેન્ટ ખુલ્લી મૂકવાની ક્રિયા કરવાને, બાદશાહી પ્રતિનિધિ, અને ખાસ કરીને, ડયૂક-ઓફ-યોર્કને મોકલવા વિનંતિ કરી. આ વખતે મહારાણી વિક્ટોરિઆની શરીર સ્થિતિ સારી નહતી; સ્નેહીઓના મરણના કારી ઘાથી, તથા રાજ્ય મામલાની કેટલીક ગુચવણોથી તેમની માનસિક સ્થિતિ ચિન્તાતુર હતી, તોપણ સંસ્થાનિકોની રાજભક્તિ ધ્યાનમાં લઈને, તેમણે ડયૂક-ઓફ-યોર્કને મોકલવાનો વિચાર કર્યો. સાથે સાથે આસ્ટ્રેલિઆની મુસાફરી પૂર્ણ કરી, ન્યૂઝીલેન્ડ અને કેનેડા જવાનું નક્કી કરવામાં આવ્યું.

આ યોજના થયા પછી માત્ર થોડા દિનમાં મહારાણીશ્રીએ સ્વર્ગવાસ કર્યો. પાટવી કુંવરની સર્વે દરજે રાજકુમાર જ્યોર્જને માથે આવી પડી; તેમજ મહારાજા એડવર્ડને રાજ્યના કેટલાક પ્રસંગોમાં તેમની સહાયની જરૂર જણાતી હતી, તે છતાં પોતાનાં માનવંતાં માતૃશ્રીની છેવટની ઇચ્છાને અમલમાં મૂકવી, એ પોતાનું કાર્ય છે, અને સંસ્થાનોના લાભ પોતે પણ પોતાની માતાના જેટલાજ લાવથી જુએ છે, તે દર્શાવવાને સંસ્થાનોની મુલાકાતે રાજપુત્રને મોકલવાનો વિચાર પડતો મૂકવામાં આવ્યો નહિ.

૧૯૦૧ ની ૧૬ મી માર્ચે રાજકુમારે સ્વદેશનો કિનારો

છોડયો. માર્ગમાં જીપ્પાદટર, માલ્ટા, એડન, કોલંબો, અને સિંગાપોર ખંદરે થોડો વખત મુકામ કર્યો હતો. મેં માસની શરૂઆતમાં વિક્ટોરિયાની રાજધાની મેલબોર્ન ખંદરે આવી પહોંચતાં, પ્રજા તરફથી ઘણો હર્ષ ભરેલો આવકાર મળ્યો. ખીજે દિને લેવી ભરવામાં આવી; તે વખતે દરેકનો ખની શકે એટલો સત્કાર કરવાની ઇચ્છાથી રાજકુમારે ચાર હજાર માણસો સાથે સ્નેહપૂર્વક હાથ મેળવ્યા હતા. તા. ૯ મી મેએ સંયુક્ત પાર્લામેન્ટને ખુલ્લી મુકવાની ક્રિયા થઈ. શરૂઆતમાં પાર્લામેન્ટ ખોલાવવાનું જાહેરનામું વંચાયું, અને ત્યારપછી ગવર્નર જનરલ લાર્ડ-હોપ-ટાઉને આ પ્રસંગને માટે તૈયાર કરેલી પ્રાર્થના વાંચી સંભળાવી. તે પૂર્ણ થતાં રાજકુમાર ઉભા થયા, અને ટુંકા અને રસિક ભાષણમાં દક્ષિણ આફ્રિકાના વિગ્રહ વખતે, તેમજ ચિનાઈ સમુદ્રમાં આસ્ટ્રેલિયાના નૌકાસંન્યની ટુકડીએ જે અમૂલ્ય સહાય કરી હતી, તે વાસ્તે સંસ્થાનિકોનો ઉપકાર માન્યો. વિશેષ પોતાના પૂજ્ય પિતાશ્રીના નામથી એવી ઇચ્છા દર્શાવી કે સંયુક્ત પ્રજાધીન રાજતંત્રથી જે અધિક સત્તા સંસ્થાને મળી હતી, તે માત્ર રાજ તરફના ભક્તિભાવમાં વૃદ્ધિ કરશે. છેવટે આ ઐક્યતાથી આસ્ટ્રેલિયા આખાદ થાય, અને આગળ વધે, તથા માતૃદેશ સાથેનો સંબંધ વધારે નિકટ ધાય એવી આશા જણાવી પોતાનું ભાષણ પૂરું કર્યું. જે ખાસ કાર્યને લીધે આસ્ટ્રેલિયા આવવાનું થયું હતું તે પૂરું થયું એટલે ક્વીન્સલેન્ડ અને ન્યૂસાઉથવેલ્સની રાજધાનીઓની મુલાકાત લીધી. આ સઘળી મુલાકાતોમાં મુખ્યત્વે કરીને લશ્કરોની રીંચુ તથા શાળાઓના ઇનામના મેળાવડાઓમાં ભાગ લેવાનું ખની આવ્યું; તેથી ભવિષ્યની પ્રજા તથા સંસ્થાનોના સૈનિકો કેવા છે, તે જાતિ અનુભવથી જોવાનો તેમને લાભ મળ્યો.

આરટ્રેલિઆથી નીકળી રમણીય દ્વીપસંસ્થાન ન્યૂઝીલેન્ડ આવી પહોંચ્યા. અહીં પ્રધાન મિ. સેડને માનપત્ર વાંચ્યું; અને તેના જવાબમાં ડયૂક-ઓવ-યોર્કે દક્ષિણ આફ્રિકાના વિગ્રહ વખતે જે સેવા સંસ્થાનોએ બળવી હતી તેનાં ભારે વખાણ કર્યો, અને મૂળ વતનીઓની સાથે મિત્રાચારી ભરેલી રીતે રહી શાન્તિ બળવવાને માટે તેમને શાખાશી આપી. વળતા જવાબમાં ત્યાંના મેયરે જાહેર કર્યું કે માઓરી અને બ્રિટનો સુલેહની ગાંઠથી જોડાયા છે; એક સરખા હક ભોગવે છે, અને બ્રિટિશ રાજ તરફ ભક્તિભાવ બતાવવાને તેઓ એક બીજા સાથે હરી-ફાઈ કરે છે. તેજ વખતે એક જાહેરનામું વાંચી સંભળાવવામાં આવ્યું અને જણાવવામાં આવ્યું કે કુકટાપુઓ ન્યૂઝીલેન્ડના પ્રબળીન રાજતંત્રનો ભાગ છે. સઘળે આનંદ છવાઈ રહ્યો હતો, અને વર્તમાનપત્રોએ એકે અવાજે જણાવ્યું કે ભેદ-રહિત જે સ્વતંત્રતાની છૂટ તેઓ ભોગવે છે, તે બ્રિટિશરાજ્યને લીધે છે. હવે ડયૂકે જે માઓરીએ નવી સુધરેલી સ્થિતિ ગ્રહણ કરી પોતાની પાત્રતા બતાવી હતી, તેમનાં મૂળવતનની મુલાકાત લીધી; અને તે લોકોએ અસલ સ્થિતિમાં કેવી રીતે રહેતા હતા, તે બતાવી આપ્યું. ત્યાંથી વેલિંગ્ટન, લીટલટન, ડયુનેડિનની મુલાકાત લઈ ન્યૂઝીલેન્ડનો પ્રવાસ પૂર્ણ કર્યો.

હવે કેનેડા તરફ પ્રયાણ કરવાનું હતું. સીધો રસ્તો પાસિફિક મહાસાગરમાં થઈ વૉનકુવર તરફ જવાનો હતો. પણ આ માર્ગે જતાં “ઓફિર” ખારકસ જેમાં તેઓ પ્રવાસે નીકળ્યા હતા, તેને પશ્ચિમ પાસિફિક મહાસાગરને કિનારે મૂકવું પડે એમ હતું. વળી આટલાન્ટિક મહાસાગરમાં થઈને વળતી મુસાફરી કરવા બીજી આગબોટની જરૂર પડે એવું હતું. આ કારણથી ન્યૂઝીલેન્ડથી પાછા ફરી મોઝિશીઅસ, અને કેપ-ઓવ-ગુડ

હોષર્ને માર્ગે થઈ કેનેડાની રાજધાની કિવબેક જવાનું નક્કી કરવામાં આવ્યું. આ વળતી મુસાફરીમાં આસ્ટ્રેલિઆનાં કેટલાંક મુખ્ય શહેરોની મુલાકાત લીધી. આસ્ટ્રેલિઆ છોડ્યા પછી ઑગસ્ટની ૪ થી તારીખે મોરિશીઅસ આવી પહોંચ્યા; જ્યાંની પંચરંગી પ્રભાએ તેમને દીલોજની લરેલો આવકાર આપ્યો. ત્યાંથી નાતાલ, કેપટાઉન, અને કેપવર્ડ ટાપુમાં થોડો વખત રોકાઈ આટલાન્ટિક તરફ ચાલ્યા, અને કેનેડાના મુખ્ય નગર કિવબેકમાં આવી પહોંચ્યા. આ શહેરમાં ફ્રેંચ, અંગ્રેજ, તેમજ મૂળવતનીઓ, કેનેડા બ્રિટિશના હાથમાં આવ્યા પછી, એક બીજા જોડે હળીમળીને રહેતાં શીખ્યા છે. તેમને એકત્ર કરવામાં કેથોલિક ધર્મગુરુનો પ્રયાસ સફળ થયો છે. એ સંબંધી કિવબેકના કેથોલિક ધર્મગુરુએ લેવલની યુનીવર્સિટીની મુલાકાત ડયૂકે લીધી, તે વખતે ઇન્સારો કર્યો હતો, અને શાહજાદાએ તેમને ધન્યવાદ આપ્યો હતો. આ મુસાફરીના સંબંધમાં નોંધ લેવા જેવો બનાવ એ હતો, કે જ્યાં જ્યાં રાજકુમાર ગયા; ત્યાં ત્યાં દરેક પ્રજાની મનવારોએ તેમને અંગ્રેજ રાજ્યના પ્રતિનિધિ તરીકે યોગ્ય સન્માન આપ્યું હતું. કેનેડાની મુલાકાત વખતે ફ્રેંચ પ્રજાસત્તાક રાજ્યે શાહજાદાને આવકાર આપવાને ફ્રેંચ ગનપ્રોટ મોકલી હતી. કિવબેકની મુલાકાત પૂરી થયે આખા ખંડમાં વૌનકુંવર સુધી ઝડપથી પસાર થયા. માર્ગમાં મોન્ટ્રીઅલ, કેનેડાની રાજધાની ઓટાવા, કેનેડાનાં ગામડાંઓ, ટોરોન્ટો વગેરે સ્થળો જોઈ વતન પધાર્યા,



અકરણ ૪.

હિંદનો પ્રવાસ.

હિંદના ઇતિહાસનો અભ્યાસ કરનાર દરેક જણ સારી રીતે જાણે છે કે રાજસત્તાનાં રૂપાન્તરો જેવાં આ દેશમાં થયાં છે, તેવાં અન્ય દેશમાં લાગ્યેજ થયાં હશે. દૈવની અકલિત સંકલનામાં પૂર્વ અને પશ્ચિમનો યોગ નિર્માણ થયો હશે. તે અદૃશ્ય સત્તાને લીધે પશ્ચિમના એક નાના ખેટની સાહસિક પ્રજા આજે આ દેશ ઉપર રાજ્ય કરે છે. અંગ્રેજી રાજ્યનો પાયો ઇ. સ. ૧૭૫૭ માં કલાઈવને હાથે નાંખાયો, તોપણ ઇંગ્લન્ડના રાજ્યની વાસ્તવિક સત્તા સને ૧૮૫૮ થી શરૂ થાય છે. તે સમયે અહ્મદાબાદના દરબારમાં જાહેર કરવામાં આવ્યું કે મહારાણી વિક્ટોરિઆએ રાજ્યની લગામ પોતાના હાથમાં લીધી છે. બાદશાહી ઢંઢેરો મહારાણીએ પોને બહુ વિચારપૂર્વક તૈયાર કરાવ્યો હતો; અને ત્યાર પછી હિંદના દરેક કાર્યમાં તેઓ લક્ષ આપતાં થોડે વર્ષે પોતાના પુત્રને હિંદને પ્રવાસે મોકલી હિંદની પ્રજાની સ્થિતિથી તેને જાણીતા કરવાનો, અને હિંદની રાજલક્ષિ દૃઢ કરવાનો મહારાણીશ્રીનો વિચાર થયો. ૧૮૭૫ માં મહારાજા એડવર્ડે પ્રિન્સ ઓફ-વેલ્સ તરીકે હિંદુસ્થાનની મુલાકાત લીધી. પોતાને આ પ્રવાસથી જે અમૂલ્ય લાભ થયો હતો, તે લાભ પોતાના પુત્રને આપવાના હેતુથી મહારાજા એડવર્ડે તખ્તનશીન થયા પછી થોડે બખતે રાજકુમાર જ્યોર્જને હિંદના પ્રવાસે મોકલવાનો ઠરાવ કર્યો. ૧૯૦૪ ના નવેમ્બરમાં શાહજહાં પોતાનાં પત્ની સાથે

આ દેશમાં આવી પહોંચ્યા. મુંબઈના બંદરમાં ઉતરતાં જ જાહેર માન મળ્યું, અને સરકારીમહેલ જતાં માર્ગમાં જે અપૂર્વ આવકાર મળ્યો હતો, અને શહેરની જે સુશોભિત રચના તેમણે નિહાળી હતી, તેણે પ્રજાના લક્ષિભાવની ઉંડી છાપ તેમના મનપર બેસાડી. મુંબઈમાં થોડા દિન રહ્યા તે દરમિયાન પહેલા વર્ગના રાજાઓની રાજમહેલમાં મુલાકાત લીધી; અને બીજે દિને તેમને બંગલે વળતી મુલાકાત આપી. દરબારમાં બીજા વર્ગના સરદારો અને રાજકોટના કુમારોની મુલાકાત લીધી. શહેરના જુદા જુદા ભાગોમાં ફરી લોકોને દર્શનનો લાભ આપ્યો. પ્રિન્સેસ સ્ટ્રીટ, અલેક્ઝાંડ્રા ડોક અને મ્યુઝિયમના પાયા નાખવાની ક્રિયા કરી. આ પ્રમાણે મુંબઈમાં જાહેર કામોમાં ભાગ લઈ, તેમજ કેટલાક રાજદ્વારી સવાલોનું ઉપલક્ષ્ય જ્ઞાન મેળવી હિંદુસ્થાનની મુસાફરી આગળ ચલાવી. પ્રથમ આગેવાન દેશી રાજાઓ જેવાકે ઇંદોરના મહારાજા, ઉદેપુરના રાણા, અને જેપુર તથા બિકાનેરના મહારાજાઓના દરબારનો સત્કાર સ્વીકાર્યો. હિંદના રાજાઓ અતિથિ સેવાને માટે પ્રસિદ્ધ છે. આ પ્રસંગે પાટવી કુંવર અને ભવિષ્યના રાજાની આગતા સ્વાગતા કરવાની હતી, એટલે જે થોડા દિન રાજકુમાર રહે તેટલા દિનમાં તેમને દરેક પ્રકારે સુખચેન થાય તેવી યોજના કરવામાં શ્રમ તથા દ્રવ્યનો વ્યય કરવામાં ન્યૂનતા રાખવામાં આવી નહતી. યુવરાજાના પ્રવાસમાં જે અમલદારો સાથે હતા, અને જેઓને હિંદના હાકેમની મુલાકાત વખતનો રજવાડાનો ઠાઠ જોવાનો પ્રસંગ મળ્યો હતો, તેઓ રાજકુમારને આપવામાં આવેલા આવકારમાં કંઈક નવીનતા અને વિલક્ષણતા જોઈ શક્યા. દરેક દરબારમાં સરદારોની મુલાકાતો પ્રથમ થતી. રમતગમતના મેળાવડાઓ કરવામાં આવતા. નવી સંસ્થાઓ ખોલવાની ક્રિયાઓ થતી.

જેવા લાયક જગાઓની મુલાકાત થતી. ગાર્ડનપાર્ટીઓના મેળાવડાઓ થતા, અને શહેરોને રોશનીથી શણગારવામાં આવતાં. વળી ઇમ્પીરીયલ ટ્રસ્ટની રીબ્યુ જોવાની, રાજ્ય-સંબંધી હકીકતો જાણવાની, અને શહેરના મુખ્ય ભાગોમાં ફરી લોકસ્થિતિથી અને તેટલા વાકેફ થવાની, હંમેશાં તક હોવામાં આવતી. રાજ્યો સાથે અંગત સમાગમના લાભથી તેમની રાજપદ્ધતિ, ચારિત્ર, અને પ્રજાપ્રતિની તેમની લાગણી કેવી છે, તે સઘળું યથાર્થ જાણવામાં આવ્યું. રજપુતાના રાજ્યોની મુલાકાત પ્રસંગે જેપુરની મુલાકાત વિશેષ આનંદદાયક થઈ પડી. મહારાજા જુના વિચારના છતાં મહારાજા એડવર્ડના રાજ્યાભિષેક પ્રસંગે ઇંગ્લન્ડ ગયા હતા; અને હિંદુ ધર્મ પ્રમાણે ત્યાં રહ્યા હતા.

૧૮૯૯ ના દુષ્કાલ વખતે દુઃખી થતા 'જેડુતોતુ' દુઃખ કંઈક અંશે નિવારણ કરવાના હેતુથી “ ઇન્ડિઅન પીપલ ફ્રેમિન્ ટ્રસ્ટ ” પંદર લાખ રૂપીઆ આપી ઉભું કરવાની તેમણે શરૂઆત કરી હતી. યુવરાજની મુલાકાતની આદગીરી રાખવા તેમાં ત્રણ લાખ રૂપીઆ વધાર્યા. આ કાર્યથી રાજકુમારને ઘણું સંતોષ થયો; અને મહારાજાને ધન્યવાદ આપ્યો હતો. ઉદેપુરના રાણાના સમાગમથી રાણા એક ઉત્તમ શિકારી છતાં ખીજા રજપુત સરહારોની માફક તેમાં પોતાનો કાળ ન ગુમાવતાં પ્રજાના સુખની દરકાર કરવામાં કેવી રીતે કાળજી રાખે છે, રાજવૈભવ છતાં સાદી અને સાધુજેવી બિંદગી એક-પત્નીનિષ્ઠપતિ તરીકે ગણે છે તે જોઈ તેમને આનંદ થયો હતો.

રજપુતાનાની ભૂમિ છોડી શીખ લોકોના પ્રદેશ પંજાબ તરફ ખાદશાહી સ્વારી આવી. પ્રથમ પંજાબના પાટનગર

લાહોરમાં મુકામ કર્યો. અહીં પત્યાલા, બાવલપુર, ઝીન્દ, અને કપરથલાના મોટા સરદારો, અને હિમાલયની સરહદ ઉપરના નાના સરદારો યુવરાજને અભિનંદવાને આવ્યા. આ સર્વ સરદારોમાં નાશાના વૃદ્ધ સરદારને યુવરાજના દર્શનથી એટલો આનંદ થયો કે તેના મુખમાંથી હર્ષના ઉદ્ગારો નીકળ્યા, અને બોલ્યા કે “ મારે જિંદગીમાં હવે કંઈ વસ્તુની ઇચ્છા નથી; અને શાન્તિથી હું આ સંસાર છોડવાને તૈયાર છું. ”

લાહોરથી પેશાવર થઈને ખૈબરઘાટમાં હિંદુસ્થાનનો ખત્યાવ કરવા સરહદ ઉપર શી વ્યવસ્થા કરી છે તે સર્વ જોયું. ત્યાંની જંગલી અને લડાયક પ્રજાના સરદારો જેમણે અંગ્રેજી રાજ્ય તરફ વફાદારી બતાવી છે તેમને શાખાશી આપી. પાછા ફરતાં રાવલપિંડીમાં મોટી લશ્કરી રીંચુ જેમાં ૫૫૦૦૦ સિપાઈઓએ ભાગ લીધો હતો તે જોઈ; તથા વ્યલીકયુદ્ધની જે ગોઠવણ કરી હતી તેમાં સર્વેએ પોતાનું કામ બરાબર કરી લશ્કરી તાલીમ કેવા ઉંચા પ્રકારની આપવામાં આવે છે તેનો ખરો ખ્યાલ તેમને આવ્યો, તે માટે હિંદના સેનાધિપતિ લોર્ડ ક્રીચનરને બેઠે પ્રશંસા પત્ર લખ્યો. આગળ ચાલતાં કાશ્મીરના મહારાજાએ જરમુમાં લશ્કરી રીંચુની ગોઠવણ કરી હતી, તે જોઈ; તથા અમૃતસરમાં ખાલસા કોલેજ અને શીખ લોકોના પવિત્ર સુવર્ણ મંદિરની મુલાકાત લઈ દિલ્હી તરફ વળ્યા. મોગલ શહેનશાહનાં માનીતાં સ્થાન દિલ્હી અને આગ્રામાં બાદશાહી વખતનાં ઉંચી શિલ્પકળાનાં નમુનેદાર લવ્ય મકાનો, મસ્જિદો, કિલ્લાઓ, કબરો વગેરે સાનંદાશ્ચર્યથી નિહાળી ગ્વાલિઅર ગયા. અહીંનો આવકાર બીજાં રાજ્યો કરતાં જુદાજ પ્રકારનો હતો. હાથી જેવાં પ્રાણીને પણ કેવી કેળવણી આપી શકાય છે તેનો દાખલો અહીં જોવા જેવો હતો. હારબધ

ઉભા રાખેલા હાથીઓએ નમન કર્યું, અને ઘુંટણીએ પડ્યા. સરઘસના આકારમાં શહેરમાં પેઠા. અત્રે લશ્કરી રીબ્યુ તથા વ્યક્તિકયુદ્ધ પાછાં બેયાં, સરદારોની પાઠશાળાની મુલાકાત લીધી, અને થોડોક નિવૃત્તિનો વખત શિકારની સહેલગામાં ગાળ્યો. ગ્વાલિઅર છોડી લખનૌમાં અયોધ્યાના તાલુકદારોનો સત્કાર સ્વીકારી કલકત્તે આવી પહોંચ્યા. અહીં મહારાણી વિક્ટોરિયાની યાદગીરી કાયમ રાખવાને સમસ્ત હિંદી પ્રજા તરફથી જે મોટું ફંડ થયું હતું, તેમાંથી મ્યુઝીયમને વાસ્તે એક ભવ્ય મકાન કરવાની ગોઠવણ થઈ હતી; તેનો પાયો નાખ્યો, અને અન્ય કાર્યો સમાપ્ત કરી પ્રજાદેશની મુલાકાતે ગયા. કલકત્તા છોડતા પહેલાં દર્ભંગાના મહારાજાએ એક લાખ રૂપીઆ યોગ્ય લાગે તે સખાવતમાં વહેંચવાને નજર કર્યા હતા, તેમાંથી ૬૦,૦૦૦ રૂપીઆ ત્યાંની મેડિકલ કાલેજને બક્ષીસ આપ્યા. પ્રજાદેશના મુખ્ય શહેર માંડલે અને રંચુન બેઈ દરીઆમાર્ગે મદ્રાસ આવ્યા. મદ્રાસથી મહેસુર અને ત્યાંથી નિઝામના રાજ્યમાં ગયા. બાદશાહી આવકાર આપવાને નિઝામે સઘળી તૈયારીઓ કરી હતી, પણ રાજકુમારના આવ્યા પછી માત્ર થોડે કલાકે તેમની પુત્રી દેવલોક થઈ. પોતાનું દુઃખ ન ગણતાં આવા માનવંતા અતિથિના સત્કારને વાસ્તે જે જે ગોઠવણો થઈ હતી, તે જરૂરી રાખવાની ઉલટ બતાવી. યુવરાજે આગ્રહ ઉપરથી સઘળી યોજના અમલમાં મૂકવા દીધી. પણ સઘળું અને તેટલી શાન્તિથી થવા દીધું; અને નિઝામને હાજરીમાંથી મુક્ત કર્યા. હવે ફરી ઉત્તર તરફ ચાલ્યા. કોલેરા ચાલતો હોવાથી નેપાલની મુલાકાત લેવાનું માંડી વાળ્યું. કાશી, અલીગઢ, મુસુરી થઈ સરહદ ઉપરનાં ભાડે લીધેલાં ચહેસે ક્વેટા અને ચમતની મુલાકાત લઈ છેલ્લે મુકામ કરાંચીમાં

કર્ચો. લાંબો પ્રવાસ અહીં પૂરો થયો, અને તેઓ સ્વદેશ જવા નીકળ્યા. એ નામદારનો આપણા તરફ કેવો ભાવ છે, તે આ દેશનો કિનારો છોડતા પહેલાં, સિંધની મ્યુનિસિપાલિટીના માનપત્રના જવાબમાં તેમણે નીચે મુજબ દર્શાવ્યો હતો.

“ આ મહાન અને ચમત્કારી ભૂમિના જુદા જુદા ભાગમાં મારા સર્વ મિત્રને અને તમને હું ખાત્રીથી કહી શકું છું કે હિંદુસ્થાન છોડતાં અમારામાં ઉપકાર અને પ્રેમની લાગણી ઉભરાઈ આવે છે. અમે ઘણું જોયું છે અને જાણ્યું છે, અને જેટલું જોયું છે તેટલાથી આ ભૂમિ અમારા સ્મરણમાં રહેશે, અને વધુ જોવાની અમારા મનમાં ઉત્કંઠા થશે, અને જ્ઞાતિ અને ધર્મના ભેદ વગર અમારી સમસ્ત પ્રજાના હિત તરફ અમારું હૃદય નિરંતર વળશે.

જાહેર મુલાકાત ઉપરાંત મુખ્ય શહેરોમાં પ્રજાના આગેવાનોને મળવાની અને તેમના વિચારો જાણવાની બંને તેટલી તક લીધી હતી. બાદશાહી પ્રવાસના હેવાલોમાં આવે પ્રસંગે શા શા વિષયો ઉપર વાતચિત થઈ હતી, તે આપણને માલમ પડ્યું નથી. તેમ છતાં એકાદ બે દૃષ્ટાન્તો મળી આવ્યાં છે તે ઉપરથી યુવરાજની આન્તર લાગણી હિંદવાસીઓ તરફ કેવી છે, તે સ્પષ્ટ જણાઈ આવે છે. કલકત્તામાં એક આગેવાન દેશી પત્રકારે મુલાકાત વખતે આ દેશના તરફ અધિકભાવ રાખવાની વિનંતિ કરી હતી તેના ઉત્તરમાં યુવરાજે જે જવાબ આપ્યો હતો તે નોંધી લેવા જેવો છે. “ તમને મળવાથી મને આનંદ થયો છે. હું હિંદવાસીઓને ભુલી ન જાઉં, એવી તમે મારી પાસેથી ખાત્રી માગો છો. હું તમને ખાત્રીપૂર્વક કહું છું કે હું તેમને વીસરીશ નહિ, અને તેમ થઈ શકે એમ નથી. હું

તેમને નિરંતર સ્મરણમાં રાખીશ, અને જે ભારે આવકાર તમારી પ્રબળ મને આપ્યો છે, તેથી મને કેટલો બધો આનંદ થયો છે, તે હું મારા પિતાને નિવેદન કરવાને ચૂકીશ નહિ. તમારે અધિક દીલસોજીની જરૂર છે, એ તેમને જણાવવાની ફરજ મને આનંદદાયક છે.” હિંદથી પાછા ફરી ઇંગ્લેન્ડ ગયા ત્યારે ગિલ્ડહાલ ખાતે તેમને આવકાર આપવામાં આવ્યો હતો, તે વખતે યુવરાજે એક સાફ લાષણુ કર્યું હતું; અને તેમાં બહાર કર્યું હતું કે “હિંદી પ્રબળનાં મુખ્ય લક્ષણો જેવાં કે ધૈર્ય, સરળજીવન, રાજભક્તિ, અને ધર્મ પરાયણતાનો મને યથાર્થ અનુભવ થયો છે. આપણા રાજ્યના વિશુદ્ધ ન્યાય અને પ્રમાણિકપણામાં તેમને શ્રદ્ધા છે; તે પણ હું બાહ્યું છું. જે સર્વ મેં જોયું અને સાંભળ્યું છે, તે ઉપરથી વિચાર થયા વિના રહેતો નથી કે આપણી રાજપદ્ધતિમાં દીલસોજીનું અધિકતત્ત્વ દાખલ કરીએ તો હિંદુસ્થાનનો રાજકારભાર ચલાવવાનું કામ વધારે સહેલું થઈ પડે. હું કહેવાની હિંમત ધરીશ કે આવી દીલસોજીનો હિંદી પ્રબળ તરફથી ખરેખરો પ્રત્યુત્તર મળ્યા વિના રહેશે નહિ.”

પ્રકરણ ૫.

શહેનશાહ.

હિંદનો પ્રવાસ પૂર્ણ કરી સ્વદેશ આવ્યા પછી થોડોક સમય ગૃહજીવનમાં શાન્તિથી ગુજાર્યો. પ્રસંગોપાત સાંસારિક અને રાજકીય કાર્યોમાં ભાગ લેવો પડતો. આથી પ્રબળની અધિક પ્રીતિ સંપાદન કર્યા જતા હતા, પણ હવે વિશેષ

જોખમદારી આવી પડ્યાનો સમય સમીપ આવતો હતો. પર-
 શબ્દો સાથેનો સંબંધ નિકટ કરવામાં જે શ્રમ મહારાજ
 એડવર્ડે ઉઠાવ્યો હતો, તેની અસર તેમની પ્રકૃતિ ઉપર સ્પષ્ટ
 જણાઈ આવી. પોતાનાજ રાજ્યના ગુચ્ચવણ ભરેલા સવાલોથી
 તેમને માનસિક ચિન્તા થવા માંડી. વસંતઋતુમાં ઈંગ્લેન્ડમાં
 શરીર સ્થિતિ સારી ન રહે એમ લાગવાથી બહાર વિશ્રાન્તિ
 લેવાનો વિચાર કર્યો. ત્યાં એકાએક શરદી લાગુ પડી, તેથી
 ઉતાવળે પાછા વળ્યા. પણ થોડા દિનની માંદગી લોગવી
 ૧૯૧૦ ની તા. ૬ મેએ પોતાનો ઢેહ છોડી જે સર્વ શક્તિમાન
 પરમેશ્વરની સત્તાથી રાજ્યો પ્રભુત્વ લોગવે છે, અને રાજ-
 તંત્રો ચાલે છે, તેમની સન્મુખ પોતાના કાર્યનો હિસાબ
 આપવા પહોંચી ગયા. પોતાના પિતાના મૃત્યુના સચાચાર સત્તા-
 વાર રીતે બહિર કરવાનું કામ યુવરાજ ઉપર આવી પડ્યું. બીજે
 દિને પ્રાતઃકાળમાં પ્રિન્સિપાલ બોલાવી પ્રથમ મરહૂમ મહા-
 રાજાના શહેનશાહ અને પિતા તરીકેના તેમના ઉચ્ચ ગુણોની
 ગદ્ગદ કંઠે પ્રશંસા કરી અને બોલ્યા “તેમનેજ પગલે ચાલ-
 વાનો પ્રયત્ન કરવો, તેમજ આ દેશની નિયમબદ્ધ રાજપદ્ધતિ
 ચાલુ રાખવી, એજ મારા જીવનનો ખરો ઉદ્દેશ છે. મારે શિરે
 જે અત્યંત ભારે જોખમદારીઓ આવી પડી છે, તે હું સંપૂર્ણ રીતે
 સમજું છું. આ દુષ્કર ફરજો બજાવવામાં પાર્લામેન્ટ અને આ
 ટાપુઓના તથા સમુદ્રની પેલી ગમના મારા રાજ્યના લોકો મને
 મદદ કરશે, અને પરમેશ્વર મને શક્તિ તથા બુદ્ધિ આપે, એવી
 પ્રાર્થના કરશે; એવો મને સંપૂર્ણ ભરોસો છે. મારી પ્રજાના
 કડ્યાણુ માટેના દરેક પ્રયત્નમાં મને સતત સહાયભૂત થાય
 એવી મારે સ્નેહાળ પત્ની છે, એ જાણી મને ધૈર્ય મળે છે.”
 તથા શહેનશાહ ગાદીએ આવ્યા તે બહિર રીતે લાંડન તેમજ

અન્ય ક્યો રીવાજ સુજળ હંદેરાથી જણાવવામાં આવ્યું હતું. ત્યાર પછી શહેનશાહે પોતે સૈન્ય, નૌકા, સંસ્થાનો, અને ક્ષિંદુ-સ્થાન પ્રત્યે જાહેરનામાં કાઢ્યાં. સૈન્ય તરફના સંદેશામાં સિપા-ઈઓની ખડાદુરી અને નિષ્ઠાપૂર્વક સેવાનો આભાર માની શહે-નશાહના સર્વ ભાગોમાં સૈનિકોની સ્થિતિથી જાણીતા થવાની તેમને ખાસ તક કેવી રીતે મળી હતી તેનું સ્મરણ કરાવી ભવિષ્યમાં તેમની વફાદારી ઉપર ભરોંસો રાખી શકાય એવી આશા બતાવી. નૌકા તરફના જાહેરનામાંમાં પોતાના પૂજ્ય પિતાની જે સેવા તેણે બજાવી હતી તેનો યોગ્ય શબ્દોમાં સ્વીકાર કરી પોતાની અંગત લાગણી નીચે પ્રમાણે બતાવી:—

“ જે ધંધાને હું પ્રેમપૂર્વક આહું છું, તેનું શિક્ષણ અને તેનો અનુભવ લીધા પછી, તેમાંથી નિવૃત્તિ લીધા છતાં, તેને માટે મારી મમતા કોઈપણ પ્રકારે ન્યૂન થઈ નથી. મેં ૩૩ વરસ સુધી નૌકા-સૈન્યમાં નોકરી કરી છે; અને તેના જીવન અને કાર્યનો જે પરિચય થયો છે, તે ઉપરથી હું જાણવાને શક્તિવાન છું, કે નૌકાની વફાદારી અને કાર્યપરાયણતા ઉપર મારાથી સંપૂર્ણ ભરોંસો રાખી શકાય.” સંસ્થાનિકો પ્રતિ તેમના લેખમાં તેમના જાતિ અનુભવની છાપ સ્પષ્ટ જણાઈ આવે છે. દીલસોજી ભરેલા તેમના સંદેશા વાસ્તે આભાર માની તેઓએ જણાવ્યું કે “ ખલાસી તરીકે રાજ્યના દરીઆ પારના દેશોના નિરંતર સમાગમમાં હું આવું છું, અને જુદા જુદા દેશો અને ત્યાંની પ્રજા જે સ્નેહાળ રાજભક્તિ અને લાઈબ્રાધીથી રહે છે, તે મેં જાતે અનુભવ્યું છે.....નિયમબદ્ધ રાજમપદ્ધતિ કાયમ સંભાળે અને મારા સમસ્ત રાજમાં જે છૂટ ભોગવાય છે, તેનું મથાર્ય સંરક્ષણ કરવાને મારાથી બનશે તેટલો પ્રયાસ કરીશ, અને સર્વશક્તિમાત્ર પ્રભુની સહાયથી આખા બ્રિટિશ

શહેનશાહતનો મહાન્ વારસો, સ્વતંત્રતા, ન્યાય, અને શાન્તિના પાયાપર ટકાવી રાખીશ.”

હિંદુસ્થાનના રાજવંશીઓ અને પ્રજાઓ શોકમાં જે લાગ લીધો હતો, તે વાસ્તે આભાર માનતાં, જે સંદેશો હિંદી સરકાર પર મોકલી આપ્યો, તે ઉપરથી હિંદુસ્થાનના ભલાને માટે તેમની કેટલી કાળજી છે, અને કેવી હૃદયની લાગણીથી તે બહેર કરે છે તે બરાબર જણાઈ આવે છે. તેમાં જણાવે છે કે “મારા જાતિ અનુભવથી હિંદના દેશી રાજાઓનો અને પ્રજાનો મારા રાજ પ્રત્યે કેવો ઉંડો ભક્તિભાવ છે, તે મેં જોયું છે; અને રાજ્યાસનપર બેસતાં જે રાજભક્તિ તેઓએ બતાવી છે તેનો હું સ્વીકાર કરું છું; આ મારી ઇચ્છા તેમને જણાવશો. હિંદુસ્થાનના રાજ્યની આબાદાની અને સુખની મારા મરહૂમ પિતાશ્રી અને તેમનાં માતૃશ્રી જેટલી સંભાળ અને કાળજી રાખતાં તેટલીજ હું હંમેશાં રાખીશ.”

ત્યારપછી હિંદુસ્થાનના રાજવંશીઓ અને પ્રજાને જે પત્ર લખ્યો છે, તેમાં હૃદયદ્રાવક લાગણી પ્રદર્શિત કરવા સાડ અંતઃકરણપૂર્વક આભાર માન્યો છે, અને પોતાના હિંદના પ્રવાસથી આ દેશ ઉપર જે રોડ થયો છે, તે તેઓ નીચેના શબ્દોમાં જણાવે છે:—“આખા વિસ્તીર્ણ દેશમાં ઇતિહાસ પ્રસિદ્ધ મહાન્ રાજ્યો સાથે, અમારા કરતાં પણ વધારે પ્રાચીન સુધારાના સ્મારક ચિહ્નો સાથે, જીવનના પ્રાચીન રીવાજો તથા રહેણીકરણી સાથે, દેશીરાજા રજવાડાઓ સાથે, અને લોકો, શહેરો, કસ્બાઓ તથા ગામડાંઓ સાથે, અમે અંગત સમાગમમાં આવ્યાં હતાં. તે અદ્ભુત પ્રવાસની ઉંડી છાપ કદી-પણ ભુલાસે નહિ, અથવા તેનું મધુર સ્મરણ કદીપણ આંખું

થશે નહિ. મારી સમક્ષ જે મહાન અને દુષ્કર કાર્ય આવી પડ્યું છે તેમાં તમે તમારો ધર્મ સમજીને સામેલ થશો એવો મને દૃઢ વિશ્વાસ છે, અને હિંદુસ્થાનનું કલ્યાણ કરવાની જે મારી અંતઃકરણ પૂર્વક સહાનુભૂતિ છે, અને જે રાજ્ય ચલાવવામાં હમેશાં પ્રેરણારૂપ થવી જોઈએ, તેવી સહાનુભૂતિ તમે ખતાવશો એવી મને ખાત્રી છે.”

આ સર્વ સંદેશા ઉપરથી શહેનશાહનો રાજ તરીકેનો ઉચ્ચાશય આપણા જાણવામાં આવે છે. ગાદીએ આવ્યાને માત્ર એક વર્ષ થયું છે, તે ઉપરથી એ આશય કેટલે અંશે ફલીભૂત થયો છે, તે ખાત્રી પૂર્વક કહી શકાય નહિ તેમ છતાં પોતાના રાજ્યનો દરીઆ પારના દેશોનો જે અનુભવ લીધો છે, અને તેમની આભાર લાગણી બ્રિટિશ પ્રજા સન્મુખ રજુ કરી છે, તે ઉપરથી તેઓ પ્રજા કલ્યાણમાં તત્પર રહેશે એમાં કાંઈ સંદેહ નથી. આધુનિક સમયમાં રાજ્ય વહીવટમાં પ્રજા અધિક સત્તાની અપેક્ષા રાખે છે, તે તેમને સુવિદિત છે, અને આવી સત્તા આપવાથી રાજલક્ષિ ન્યૂન થવાને બદલે વૃદ્ધિ પામે છે, તે તેમણે સંસ્થાનોના દાખલાથી અનુભવ્યું છે. શરૂઆત તો સારી થઈ છે, અને જે થોડાં કાર્યો તેમના તરફથી થયાં છે, તેમાં પ્રજામત લક્ષમાં લેવાની ખાસ સંભાળ રાખવામાં આવી છે.

રાજ્યને અંગે જે જે ફરજો આવે છે તેમાં રાજાને તેમનાં પત્નીની સહાય ઘણી કામ આવે છે. શહેનશાહ જ્યાં પોતાને જે સહાનુભૂતિ તેમના પ્રિયપત્ની તરફથી મળશે તે ખુદ્દી રીતે જાહેર કર્યું છે. રાજમાતા રાણી મેરી પોતાની ફરજો બહાવી પતિને સંતુષ્ટ કરશે એ નિઃસંદેહ છે.

પોતાની માતા ઉચેસ-આવ્-ટેકના તરફથી ગરીબ લોકોને દુઃખમાં
 મદદ કરવી, અને તેમની જિંદગી ખમે તેટલી સુધારવી એ શિક્ષણ
 તેમને નાનપણથી મળ્યું છે. આદ્યાવસ્થાથી દુઃખીઓના દુઃખ
 નિવારણ કરવાની સઘળી યોજનામાં આદર થતો, અને પાછા-
 મેન્ટમાં એવા જે સવાલો ચર્ચાતા તે લક્ષ્યપૂર્વક ધ્યાનમાં. વિદ્યા પણ
 સારી પ્રાપ્ત કરી છે. અંગ્રેજી ઉપરાંત ઇટાલીઅન. જર્મન,
 ફ્રેંચ ભાષાનું સારું જ્ઞાન છે. લગ્ન થયા પહેલાં ટેનિસન કાર-
 લાઈલ, એમરસન, અને જ્યોર્જ ઇલીઅટના ગ્રંથ વાંચતાં; અને
 આ લેખકોનાં પુસ્તકો એમને ઘણાં પ્રિય છે. વાંચ્યા વગરનો
 દિવસ જવા દેવો નહિ એવું એમનું સિદ્ધાંત સૂત્ર છે; અને વિદ્યા
 તરફ અભિરુચિ છે, તે છતાં ગૃહકાર્યમાં તેટલાંજ તત્પર રહે છે.
 એક વખતે કેટલીક સ્ત્રીઓ સાથે વાર્તાલાપ થતો હતો, તે વખતે
 વચ્ચે ઉડ્યાં અને બોલ્યાં “ હું મોજાં ગુંથવાને લઈ આવું,
 આપણે વાતોએ કરીશું, ને મારાં મોજાંએ ગુંથાશે. આપણે
 ઘણું કામ કરવાનું છે, માટે આજસ રાખવું એ જોઈ છે. ”
 પોતાના નવરાશના વખતમાં ગરીબોને માટે કપડાં, મોજાં,
 વગેરે તૈયાર કરતાં; અને જ્યાં દુઃખી માણસો માલમ પડે,
 ત્યાં તે મોકલી આપતાં. ગૃહિણી તરીકે પોતાનું ગૃહજીવન
 સારી રીતે ચલાવે છે, અને તેમાં કેવી સૂક્ષ્મ નજરથી કામ લે
 છે તે નીચેનાં દૃષ્ટાન્તપરથી માલમ પડશે. એક વખતે એક કપડાં
 તૈયાર કરનારની પાસે ખરચનો અડસટ્ટો કરાવેલો; પણ કપડાં
 તૈયાર કરી લાગ્યો, ત્યારે કિંમત વધારી. શહેનશાહ બાનુએ
 હિસાબ તો ચૂકવી આપ્યો, પણ ત્યારપછી તેને ફરી એ
 કામ સોંપ્યું નથી. પોતે તદ્દન સાદાંજ કપડાં પહેરે છે. માતા
 તરીકે પોતાના પુત્ર અને પુત્રીઓની કેળવણી ઉપર સારી
 દેખરેખ રાખે છે. આત્મસંયમ, અને નિઃસ્વાર્થ જીવનના

નિયમો તેમના મનપર સારી રીતે ઠસાવે છે; અને સ્વાશ્રયનો સુંબ ખીલવે છે. આ સદ્ગુણો મહાન્ સમ્યક્ની સચ્ચી તરીકે તેમનામાં દીપ્તી નીકળશે.

આપણા શહેનશાહ અને શહેનશાહ બાનુના રાજ્યાલિપેકની ક્રિયા ૨૨ મી જુન ૧૯૧૧ ને રોજ મોટી ધામધુમથી કરવામાં આવી હતી. યુરોપના ઘણા રાજકુવરો, સંસ્થાનોના પ્રતિનિધિઓ, હિંદુસ્થાનના મોટા રાજવંશીઓએ એ સમારંભમાં ભાગ લીધો હતો. હિંદુસ્થાનમાં તેમજ બ્રિટિશ રાજ્યના સર્વ દેશોમાં એ દિન આનંદથી ઉજવાયો હતો. આપણા દેશમાં તેઓ ડિસેમ્બર માસમાં રાજ્યાલિપેકની ક્રિયા પ્રસંગે પધારવાના છે; અને એ દિવસ આનંદથી પસાર થશે એવી પ્રભુ પ્રતિ પ્રાર્થના છે.

પ્રકરણ ૬.

ચારિત્ર.

આપણે નામદાર શહેનશાહના જીવનવૃત્તાન્તનો સંક્ષિપ્ત હેવાલ જાણ્યો છે. હવે રાજ તરીકે તેમનામાં કેવા ઉચ્ચ ગુણો છે, અને તેમનાં ખાસ લક્ષણો કયાં છે, તેનું અવલોકન કરવાની જરૂર છે. એક અંગ્રેજી કવિ કહે છે કે જે સ્થાને ઈશ્વર જેને મૂકે છે, તે સ્થાન દીપાવવાને તેનામાં તેવા ગુણો અને શક્તિ મૂકે છે. આ વિચાર સર્વોચ્ચ ખરો છે, તે આપણા શહેનશાહના ચારિત્ર ઉપરથી સિદ્ધ થાય છે.

આ સંસારમાં મનુષ્યજાતિનું અગત્યનું અંગ ગૃહજીવન છે. ગૃહના વિશુદ્ધ પ્રેમની છાપ જીવનને સુખમય કરે છે, સંસાર શાન્તિથી વહે છે, અને આપણા જીવનની અસર આપણા સંબંધીઓ ઉપર થાય છે. આપણા નામદાર શહેનશાહના સમાગમમાં જેઓ આવ્યા છે, અને જેઓને એમનો લાંબો પરિચય છે, તેઓ તેમની ગૃહજિંદગીનાં બહુ વખાણ કરે છે. ‘સ્વદારસંતુષ્ટ’ એ વિચાર જે સંસ્કૃત કવિઓ પ્રાચીન આર્ય રાજાઓને વિષે લખી ગયા છે, તે તેમને અક્ષરશઃ લાગુ પડે છે. પોતાની પત્ની ઉપર તેમનો ખરો પ્રેમ છે. પોતાનાં બાલકો તરફ સ્નેહાળ પિતા તરીકે તેઓ પોતાની ફરજ બજાવે છે. તેમના શિક્ષણ અને રમતગમત ઉપર દેખરેખ રાખે છે, અને ગમે તેવા રાજ્યકાર્યમાં ગુંથાયા હોય તોપણ ગમે તેમ કરી એકાદ કલાક કાઢી બાલકોની જોડે વખત ગાળે છે. તેમનો પણ આવા પ્રેમી પિતા ઉપર માતા કરતાં પણ અધિક લાવ થાય તેમાં નવાઈ જેવું નથી.

પોતાનાં પિતામાતા તરફ ભક્તિ અને પૂજ્ય લાવ અસલથી છે, તેવાજ રહ્યા છે; અને પિતૃમરણ સમયે આન્તર લાગણી કેવી હતી, તે તેમના મૃત્યુના સમાચાર હૃદયવેધક લાગણીમાં જાહેર કર્યા, તેજ દર્શાવી આપે છે. આવી પિતૃભક્તિના દૃષ્ટાન્તો અનેક છે, તોપણ એકાદ બે અત્ર જણાવવા જેવાં લાગે છે. એક સમયે અમેરિકાના કરોડપતિ મિ. કાર્નેગી સાથે સમાગમ થયો, તે વખતે આપણા શહેનશાહ પ્રિન્સ-ઓફ-વેલ્સ હતા. વાતચિતના પ્રસંગમાં પ્રજાસત્તાક રાજ્યના અધ્યક્ષ વખતોવખત બદલાય છે, તેથી પ્રજાને તેના વિચાર તથા કાર્ય વિષે નિશ્ચય પૂર્વક માહિતી મળતી નથી; પણ જ્યાં રાજાનું રાજ છે, ત્યાં પ્રજા રાજાના ગુણોથી જાણીતી હોય છે. આવા

વિચાર તેમણે રાજસત્તાક રાજ્યની તરફેણમાં જણાવ્યા. આ ઉપરથી મિ. કોર્નેગીએ પ્રત્યુત્તર વાળતાં કહ્યું કે સાહેબ ન્યૂયર્ક વાશિંગ્ટનથી તે અત્યાર સુધીના અધ્યક્ષોનાં ચરિત્રો જોશો, અને સમકાલીન અંગ્રેજી રાજ્યોનાં ચરિત્રો જોશો, તો માલમ પડશે કે પ્રજાસત્તાક રાજ્યથી અમેરિકાને નુકસાન થયું નથી, અને તેના અધ્યક્ષો વધારે સારા નીવડ્યા છે. શહેનશાહે જવાબ આપ્યો, “જે તમે મારા પિતાને ખાદ કરો તો હું તમારા મતને મળતો થાઉં.” શહેનશાહ પોતે શાન્ત પ્રકૃતિના છે, અને રમત ગમતમાં ઝાઝો આગળ પડતો ભાગ લેતા નથી, તોપણ તેમના પિતાશ્રીએ સરતના ઘોડાઓનું ખાતું તેમને સોંપ્યું, તો તે બંધ કરવાને બદલે પોતે ચાલુ રાખવાનો વિચાર કર્યો. આથી કેટલાક માણસોએ તેમનાપર સખત આક્ષેપ કર્યો છે. તેની દરકાર ન કરતાં પોતાના પિતાની ઇચ્છા પ્રમાણે ચાલવું એ પુત્ર ધર્મ છે એમ જાણીને તે કાયમ રાખ્યું છે. એ ઉપરાંત પોતાની પ્રજાનો મોટો ભાગ સમયાનુસાર થતી સરતમાં આનંદ માને છે, તે પ્રજાના મોટા ભાગની લાગણી પોતે વિરૂદ્ધ પગલું ભરે તો દુઃખી થાય, એ વાત પણ એમના ધ્યાનમાં હોવી જોઈએ. આ ઉપરથી સ્પષ્ટ જણાય છે કે પોતાના પિતાની ઇચ્છાનુસાર ચાલવું, તથા પ્રજાની પ્રીતિસ્પાદન કરવા તરફ લક્ષ રાખવું, એ તેમની હૃદયભાવના છે.

મહારાણી વિક્ટોરિયા પોતાની પ્રજાના સુખને વાસ્તે કેટલી બધી સંભાળ લેતાં તે સુવિદિત છે. પોતાના બહોળા રાજ્યમાં કાંઈ પણ વિપત્તિ અથવા દુઃખ આવી પડે, તો દુઃખીઓ તરફ દીલસોજી દર્શાવવા અને પોતાનાથી બની શકે એટલી પીડા ઓછી કરવાને પ્રયત્ન કરતાં. પોતાના અમલદારોને પ્રજાની પ્રીતિ પ્રાપ્ત કરવા, અને નરમાશથી કામ લેવા

સૂચના આપતાં. આવી ઉદાર લાગણીનાં દૃષ્ટાંતો અનેક છે. જ્યારે ખેર અને પ્રિટન વચ્ચે લડાઈ ચાલતી હતી (૧૮૬૮-૬૯), તે વખતે પરાજયના સમાચાર સાંભળતાં, અને ઘણા આઈરિશ સિપાઈઓ મરી ગયા તે જાણતાં તેઓ ગદ્ગદ કંઠે બોલ્યાં “ અરે મારા બહાદુર આઈરિશ સિપાઈઓ ! ” પ્રતાપી મહારાજ એકવર્ડ પણ પોતાની પૂજ્ય માતાને પગલે ચાલી પ્રજાની પ્રીતિ કાયમ રાખવાને શક્તિમાન થયા હતા. જ્યારે તેમના રાજ્યાભિષેક વખતે તેમને અણચિંતી માંદગી આવી પડી, ત્યારે પ્રજાને નાસીપાસ ન કરવાના હેતુથી ગમે તેમ થાય તોપણ રાજ્યાભિષેકની ક્રિયા કરાવવાનો આગ્રહ કર્યો. પણ જ્યારે ડાક્ટરોએ કહ્યું કે તે જની શકે એમ નથી, ત્યારેજ વિચાર ફેરવ્યો અને બોલ્યા, “ શું મારી પ્રજા મને આ વાસ્તે કદીપણ માફી આપશે. ” જ્યાં પ્રજા તરફ પ્રેમનાં આવાં દૃષ્ટાંતો પ્રતિદિન નજરે પડતાં હોય, ત્યાં કુટુંબના સર્વ માણસોમાં આવી લાવના દૃઢ થયા વિના રહે નહિ. આપણા શહેનશાહમાં પણ આ ગુણ નાનપણથી જોવામાં આવ્યો છે. પોતાની લાંબી મુસાફરીમાં, સંસ્થાનોમાં તેમજ હિંદમાં, પ્રજાનો લાભ સંપૂર્ણ સમજવામાં તેઓ તત્પર રહેતા. પ્રવાસ-માંથી પાછા ફરતાં જે જાહેર માન તેમને આપવામાં આવતું, તે પ્રસંગે પ્રજાની આંતર લાગણી જે જુસ્સાથી પ્રજા જાહેર કરે, તે કરતાં અધિક ગૌરવથી પોતે જાહેર કરતા. પોતાના પિતા તરફ જે લોક લાગણી તેમના મરણ સમયે ઉભરાઈ આવી, અને તેમના મૃત શરીરને છેવટનું માન આપવાની જે ઉત્કંઠા થઈ, તે તૃપ્ત કરવાને તેમના મૃત શરીરને રાજમહેલમાં ન રાખતાં, વેસ્ટમિનિસ્ટરના દિવાનખાનામાં રાખવાની યોજના કરી; જેથી પ્રજાનો મોટો ભાગ તેમનાં દર્શન કરી આશ્વાસન પામ્યો. આ પગલું

ભરવાનું માન આપણા શહેનશાહનેજ ઘટે છે. તે ઉપરાંત પિતૃ-
 મરણના શોકનો સમય લાંબાવાથી કારખાનામાં કામ કરતા
 મજૂરોને ખમવું પડે, તેથી તે ઓછા કર્યો, તથા રમતગમતનાં
 સાધનો બંધ પડી જવાથી ગરીબ લોકોને કમાવાનાં સાધનમાં
 હરકત પડે, તેથી નાટકશાળાઓ ચલાવવા દેવાની આજ્ઞા કરી
 પોતાની કેથોલિક પ્રજાની લાગણી બાદશાહી ઢંઢેરામાંના
 કંઈક લાગથી દુઃખાય એમ છે, એવું માલમ પડવાથી પોતાના
 ઢંઢેરામાંથી તે ભાગ કાઢી નાખવા દઢ ઇચ્છા દર્શાવી; અને
 તેનો અમલ તે પ્રમાણે થયો. તેમજ બહાઇટહેવનમાં ખાણમાં
 અકસ્માત થવાથી જે માણસો માર્યા ગયા, તેમના કુટુંબ
 તરફ દીલસોજી દર્શાવી; તે તાત્કાલિક તેમજ માયાળુ હતી.
 દરદીઓની સારવાર કરવાના કામમાં પોતાનું આણું જીવન
 અર્પણ કરનાર મિસફોરેન્સ નાઈટીંગેલને જન્મ દિવસે
 અલિનંદન પત્ર મોકલ્યો; તે સૂચવે છે કે પ્રજાની ગમે તેવી
 સ્થિતિનો માણસ જનહિતને માટે જે શ્રમ લે છે, તે તેમની
 નજર બહાર નથી, અને સમય આવે ત્યારે તેની પિછાન કર-
 વામાં તત્પર રહે છે. એવું કહેવાય છે કે હિંદના પ્રવાસમાં
 એક વખતે હૈદરઅલીની કબર જોવા જતાં શ્રીરંગપટ્ટનના
 રસ્તામાં બાદશાહી ગાડીની આગળ ચાલતા માણસોની ટુકડી-
 ઓમાંનો એક બાઇસિકલપરથી પડી ગયો, અને તેના પગને
 સખત ઈજા થઈ. તરતજ શહેનશાહ ગાડીમાંથી ઉતર્યા, અને
 પોતાની સમક્ષ સૂચના પ્રમાણે ઈજા થયેલા ભાગ ઉપર પાટો
 બંધાવ્યો. આથી લોકોના મનપર ઘણી સારી અસર થઈ,
 ટુકડીના માણસો બોલ્યા, “ આપણો ભાઈબંધ નસીબદાર છે,
 કે શાહબદાએ તેના ઉપર આવી મહેરબાની કરી.” એક
 બ્રિટિશ અમલદારે કહ્યું કે ભવિષ્યમાં આ ટુકડી “ શાહબદા-

દાની દુકડી ” તરીકે ઓળખાશે. હિંદુસ્થાનમાં આવતા ડિસેન્-
અર માસમાં રાજ્યાલિપેકની ક્રિયા વાસ્તે પધારવાના છે તે
વખતે બુદ્ધાંબુદ્ધાં મંડલો તરફથી માનપત્ર આપવાની ગોઠવણ
થઈ છે. તેના સંબંધમાં તેઓએ પોતાની ઇચ્છા દર્શાવી છે કે
માનપત્રના દાખડાઓમાં ઝાઝો પૈસો ન ખરચતાં ખરચવા ધારેલી
રકમ કોઈ ધાર્મિક સંસ્થામાં રોકવી. આ થોડાં જાણીતાં દૃષ્ટાંતો,
આપણા શહેનશાહની પ્રજા તરફ કેવી લાગણી છે, તે સારી
રીતે બતાવી આપે છે.

મનુષ્ય જાતિનું વિશેષ લક્ષણ ધર્મ છે. ધર્મ વિનાના
માણસો પશુ સમાન ગણાય છે. જે પ્રજામાં ધર્મભાવના
ઉંચા પ્રકારની હોય છે, તે પ્રજાનું જીવન સુખી હોય છે.
આપણા શહેનશાહમાં ધર્મભાવનાનાં બીજ બાલપણથી રોપાયાં
હતાં. દેવલમાં નિયમિત જવાની ટેવનો ભંગ ગમે તેવે પ્રસંગે
પણ બનતા લગણુ થવા દીધો નથી. એક વખતે “ થ્રશ ”
નામના વહાણ ઉપર તેમને પાદરીનું કામ કરવું પડ્યું હતું.
રવિવારે પ્રાતઃકાલમાં કરવાની પ્રાર્થના તેઓ આગલે દિને
સાંજે બરોબર તૈયાર કરી જતા, અને બીજે દિને સવારમાં
વહાણ ઉપર પાદરીની માફક પ્રાર્થના કરતા; અને સાંજે
બંદરે હોય, તો દેવલમાં જતા. પોતાના લાંબા પ્રવાસમાં
રવિવારે કાંઈપણ કામ ન કરતાં આરામ અને લક્ષિતમાં
આખો દિન ગાળતા; અને ધર્મના નિયમે યથાર્થ પાળવામાં
જરા ચૂકતા નહિ. એક સમયે હિંદુસ્થાનમાંની ખ્રિષ્ટિય પ્રજાને
ધર્મભાવના દૃઢ રાખવાનો ઉપદેશ આપતાં પોતે બોલ્યા
“ અહીં તમે દુનીઆમાં સૌથી ઉત્તમ આધ્યાત્મિક લાગણી
ધરાવનારા લોકો ઉપર રાજ્ય કરો છો; અને તમારા પોતાના
ધર્મ તરફ જે સામાન્ય માનની ભાવના રાખવી જોઈએ, તે

રાખવાની તમે સંભાળ રાખતા નથી. ”

આપણા શહેનશાહ જેમ પોશાકમાં સાદાઈ રાખે છે, તેમ ગૃહજીવનમાં પણ તેટલીજ સાદાઈ રાખે છે. ભલકો અને ઠાઠમાઠ તેમને પ્રિય નથી, અને અગર જો કે તેમની પદવીને યોગ્ય માનપાન મળે, અને ધામધુમ કરવામાં આવે, તેમાં તેમને ભાગ લેવો પડે છે, તોપણ જ્યારે એવા પ્રસંગોમાંથી મુક્ત થાય છે, ત્યારે તેમનો સ્વાભાવિક આનંદ બહાર પ્રગટી નીકળે છે. કેનેડાના પ્રવાસમાંના એક બનાવનું વર્ણન કરતાં ત્યાંના જાણીતા પત્રમાં એક લેખક નીચે પ્રમાણે લખે છે:—

“ આપણા રાજા વિશે જે હકીકત પ્રત્યેક પ્રેક્ષકની નજરમાં આવે છે, તે એ છે કે એમનું મન પ્રજાપક્ષ તરફ વળે છે. એમને ઠાઠમાંઠની જરાએ અભિલાષા નથી, અને તેમની મુસાફરી દરમિયાન જે પ્રસંગે તેમને ખરેખરો આનંદ થયો હતો, તે પ્રસંગ વિવેકના આડમ્બરથી નિરાળા હતા. વળી બ્રિટિશ કોલમ્બીઆના પર્વતોમાં મુસાફરી કરતી વખતે સૃષ્ટિ સૌન્દર્ય નિહાળવાના હેતુથી એનજીનના માણસો સાથે એનજીનમાં બેસી પોતાનો ઘણો વખત ગાળ્યો હતો. કિંવચે-કની મુલાકાત વખતે લોકોના સંગમાં આવવાની અને વિવેકનો આદર કાંઈક ન્યૂન કરવાની તીવ્ર ઇચ્છા દર્શાવી. ” પોતાના પ્રવાસ દરમિયાન જ્યાં જ્યાં જતા, ત્યાં ત્યાં ગામડાઓમાં અથવા શિકારના પ્રસંગમાં સર્વની જોડે ભળી જતા, અને પોતાનું વર્તન એવું રાખતા કે ખીજઓ ખંચાય નહિ. આવા નિરભિમાનપણાની અસર સમાગમમાં આવતા સર્વ જનો પર બહુ સારી થતી. સરળ હૃદય અને નિખાલસપણું એ એમની

બાણીમાં તથા વાતચિતમાં સ્પષ્ટ રીતે જણાઈ આવે છે. દાખલા તરીકે રૂશિયા તરફની રાજનીતિ, જે બ્રિટિશ લોકોની પર-રાજ્ય સાથેની નીતિનો એક પાયો છે, તે તેમણે એક પ્રસંગે ખુદ્દી રીતે વખોડી કાઢી હતી. જ્યારે ફ્રાંસ અને ઇંગ્લંડ વચ્ચેનો સંબંધ હાલના જેવો માયાળુ ન હતો, ત્યારેપણ એક ભાષણમાં સુવેઝની નહેર તૈયાર કરવામાં ફ્રેંચ પ્રજાએ જે બુદ્ધિબળ બતાવ્યું હતું, તેની પ્રશંસા કરી હતી. આ ટીકાને ઇંગ્લંડમાં સારો આવકાર મળ્યો ન હતો; પણ ફ્રેંચ પ્રજાની લાગણી ઇંગ્લંડ તરફ વિશેષ થઈ. હિંદુસ્થાનના રાજ્યતત્ત્વમાં પ્રજા તરફ અધિક દીલસોજીથી વર્તવાનો સિદ્ધાંત દાખલ કરવાનો રાજ્યાધિકારીઓને બોધ આપ્યો હતો.

આ મહાન્ ગુણોને અંગે બીજા ઘણા ગુણો આપણા શહેનશાહમાં છે. દરેક કામ નિયમિત વખતે કરવાની ટેવ, જ્યારથી તેમની કેળવણી શરૂ થઈ, ત્યારથી પાડવામાં આવી છે. જે વખત અમુક કાર્યને વાસ્તે મુકરર કર્યો હોય, તેજ વખતે તે કાર્ય કરે છે. બનતા લગણુ કાર્ય—કમ તોડતા નથી. દાખલા તરીકે હિંદુસ્થાનના આખા પ્રવાસમાં માત્ર એકજ વાર સ્થિલ પ્રકૃતિને લીધે ડાક્ટરની સલાહથી એમને માન આપવાના ખાનામાં પોતાથી હાજર થવાયું ન હતું. એક વર્તમાનપત્રનો અધિપતિ જે તેમની સાથે પ્રવાસમાં હતો. તેણે પારિસના એક પત્રમાં હેવાલ લખતાં જણાવ્યું, કે દરેક વસ્તુ જાતે જોવી, દરેક વસ્તુનો અભ્યાસ કરવો, અને તે યથાર્થ સમજવી, એ તેમનાં ખાસ લક્ષણો છે. જાહેર સવા-લોનો ખારીકીથી અભ્યાસ કરે છે, પ્રધાનોને પોતાના વિચારો ખુદ્દી રીતે દર્શાવે છે, અને તેમના તરફથી તેવી સરળતાની આશા રાખે છે. ઉદ્યોગ અને કાર્ય—દક્ષતા તેમના દરેક કામમાં

જોવામાં આવે છે. વાણી અને વર્તન બિનચથી ભરેલાં અને સરળતાવાળાં છે. વાતચિતના પ્રસંગમાં જે વિષય ઉપર ચર્ચા થતી હોય, તેજ ઉપર વિચાર જણાવે છે, અને પોતાના પિતાની માફક વિષયાન્તર થવા દેતા નથી. જે જે રોજ કરે છે, અને જે જે વિચારો આવે છે તેની દરરોજ નોંધ લે છે. સત્ય બોલવાથી નુકસાન થતું હોય, તોપણ તે કરવામાં આવકો ખાતા નથી. આ ગુણ તેમનામાં નાનપણથીજ છે. જ્યારે બાર વરસની ઉંમરે “ બ્રિટેનિઆ ” બારકસ ઉપર દરિઆઈ તાલીમ લેતા હતા ત્યારે એક પ્રસંગે કંઈક તિબલ કરેલું. પણ એ વાસ્તે કોઈક સોબતીને ઠપકો મળ્યો છે, એ તેમના જાણવામાં આવ્યું કે તરતજ જાતે જઈ એ ગુનો કબુલ કર્યો હતો. આવા દૃષ્ટાંતો રોજનીશીમાંથી તેમજ જાહેર ભાષણોમાંથી સહેલાઈથી ચૂંટી કઢાય.

આ હૃદયના ઉંચા ગુણો ઉપરાંત, માનસિક ગુણો પણ તેવાજ મહત્વના છે. બુદ્ધિ ઉંચા સંસ્કારવાળી છે, જેથી સ્વરાજ્યના તેમજ પરદેશીરાજ્યો જેની સાથે ઇંગ્લંડને સંબંધ છે, તેના જાહેર સવાલોનો સારો અભ્યાસ કર્યો છે, અને ચાલતા બનાવોનું સૂક્ષ્મ અવલોકન કરે છે. કલ્પના શક્તિ તીવ્ર છે, જેથી જે વસ્તુ જુએ છે તેનું આબેહુબ વર્ણન કરી શકે છે. તેઓ છટાથી બોલે છે, અને જે કહેવાનું હોય, તે જરાપણ ડોળ વિના સરળહૃદયથી સાંભળનારના મનને ખાત્રી કરે એવી રીતે જણાવે છે. રાજદ્વારી બાબતમાં કોઈપણ પક્ષ તરફ ઢળી જતા નથી. એમના ખાસ સોબતીઓ ‘ ટોરી ’ છે, તેથી કેટલાકનું એવું ધારવું છે કે તેઓ ‘ ટોરી ’ પક્ષ તરફ વળશે; પણ પ્રસંગોપાત જે વિચારો દર્શાવે છે, તે ઉપરથી ઉદારનીતિ ગ્રહણ કરશે, એવું અનુમાન થાય છે. પોતાના

પ્રતિસ્પર્ધી તરફ વૈરભાવ રાખતાં નથી. એક સાંજે વાતચિતમાં પ્રધાનને જણાવ્યું કે સંસ્થાનના અમુક શહેરમાં એક ચીથરીયું પત્ર પ્રગટ થાય છે, તેણે રાજકુટુંબની વિરુદ્ધ ઘણા હલકા લેખો લખ્યા છે, પણ મેં તે સર્વ વાંચ્યા છે અને તેમને સંગ્રહી રાખ્યા છે. પ્રધાને પત્ર દાખી દેવાની સૂચના કરી, પણ તે ન સ્વીકારતાં બોલ્યા કે એથી ઉલટા તેઓ પ્રસિદ્ધિમાં આવશે.

આ સ્થળે જે જે મહાપુરુષો અને લેખકો એમના અંગત સમાગમમાં આવ્યા છે, તેમના વિચારો ટાંકી લેવા જેવા છે. ઇંગ્લંડના ઉદારપક્ષના પ્રસિદ્ધ પ્રધાન મરડૂમ મિ. ગ્લેડસ્ટને એમના લગ્નના શુભ પ્રસંગે આમની સભામાં નીચે પ્રમાણે પોતાનો અભિપ્રાય દર્શાવ્યો છે. “ આપણી પ્રજાનો ખાસ ગણાતો દરિઆઈ જિંદગીનો ઉદોગ જે ખરાભાવથી તેમણે સ્વીકાર્યો છે તેની, તેમજ તેમની ઉંચી બુદ્ધિ, અને આનંદી નિષ્કપટી ને માયાળુ સ્વભાવની, આપણે કદર પીછાનીએ છીએ, અને તેથી એમની તરફ પ્રેમભાવ ધરાવીએ છીએ. ” તે ઉપરાંત માત્ર પ્રધાન લોર્ડ રોઝબરી જેઓ એમના સમાગમમાં સારી પેઠે આવ્યા છે, તેઓ કહે છે કે “ આપણા શહેનશાહે પવિત્ર, તનદુરસ્ત, અને મિતાહારી જીવન ગાળ્યું છે. તેઓ એક પત્નીનિષ્ઠ પતિ તથા કુટુંબવત્સલ પિતા છે. ગૃહજીવનના આવા સદ્ગુણો જે આ દેશને પ્રિય છે, તે તેમના અમલમાં દીપી નીકળશે. ” ‘રિંચુ-આવ્-રીંચુ’ના અધિપતિ મિ. સ્ટેડ, જેઓ લલામૂપનું રાખે એવા નથી, તેઓ લખે છે કે “ હું ખાત્રી પૂર્વક કહું છું કે ઇંગ્લંડના રાજ્યાસન ઉપર એવો કોઈપણ રાજા વિરાજ્યો નથી કે જેણે જાહેર ફરજનો ઉચ્ચતર આશય, અથવા પરમાત્મા ઉપર વધારે દીનતા ભરેલી અધીનતા દર્શાવી હોય. ”

હવે સામાન્ય પ્રશ્ન એ ઉઠે છે કે ગુન્યવણુ ભરેલો રાજદ્વારી મામલો હાલ રાજ્યમાં ઉભો થયો છે, તેવે સમયે રાજ્યનૈકાનું સુકાન યુક્તિથી દોરી, શાન્તિ ખંદરમાં આપણા શહેનશાહ તેને સહીસલામત લઈ જશે ? લાંબા પ્રવાસના અનુભવથી તથા જે ઉંડો અભ્યાસ રાજદ્વારી સવાલોનો કર્યો છે, અને અનુભવી સલાહકારો છે, તે ઉપરથી આશા રાખી શકાય કે તેઓ વિજયી નીવડશે. દીર્ઘ દૃષ્ટિવાળા રાજદ્વારી પુરુષો એમપણ કહે છે કે જેમ “શાન્તિદાતા” એડવર્ડે પર-રાજ્યો સાથે ઇંગ્લંડનો સંબંધ નિકટ કર્યો છે, તેમ તેમના પુત્ર પોતાના રાજ્યની શાન્તિ જળવવા પ્રયત્ન કરશે, અને સમયોચિત રાજ્યનીતિથી બ્રિટિશ શહેનશાહતના જુદા જુદા ભાગોને ઇંગ્લંડ તરફ વધારે પ્રેમની લાગણીથી જોડશે. આવી શુભેચ્છા ફલીભૂત થાય એવી આશા રાખી શકાય છે.

પ્રકરણ ૭.

બ્રિટિશરાજના પ્રાયદા.

નાની શરૂઆતમાંથી કેવા મહાન્ પરિણામો ઉદ્ભવે છે, તે બ્રિટિશ લોકોના હિંદુસ્થાનના રાજવહીવટથી માલમ પડી આવે છે. એક વ્યાપારી મંડલ ધીરે ધીરે રાજસત્તા પ્રાપ્ત કરે, અને એક મોટા દેશની રાજ વ્યવસ્થા કરે એ કાંઈ

જેવું તેવું કાર્ય નથી. એ વિષે વિસ્તારથી વિવેચન ન કરતાં એ રાજ્યથી આ દેશને શા શા ફાયદા થયા છે તે સંક્ષેપમાં જણાવવા જોઈએ.

બ્રિટિશ લોકોનું આ દેશમાં આગમન થયું ત્યારે મોગલ રાજ્યનો સૂર્ય પૂર્ણકળાએ હતો. પણ ધીમે ધીમે મહાન અકબરની રાજનીતિ તેમના અનુયાયીઓ છોડતા ગયા, તેમ તેમ દેશની અવસ્થા છિન્નભિન્ન થવા માંડી. સુબાઓ સ્વતંત્ર થયા, અને કેટલીક લડાયક જાતોના સરદારોએ નાનાં રાજ્યો સ્થાપ્યાં. યુરોપીઅન પ્રજાઓ વ્યાપારની સાથે રાજકાર્યમાં ભાગ લેવા લાગી. અંતે અંગ્રેજો વિજયી નીવડ્યા. પ્રથમ દેશની સુલેહ જાળવવાના હેતુથી જુદાં જુદાં દેશી રાજ્યો સાથે વિગ્રહમાં ઉતરવાની જરૂર પડી. પોતાનું આધિપત્ય સ્થાપી દેશી રાજાઓ સાથે કોલકરાર કરીને તેમને રક્ષિત રાજાઓ બનાવ્યા. ઇ. સ. ૧૮૫૮ માં બ્રિટિશ રાજ્યની સત્તા હિંદુસ્તાન ઉપર જાહેર થઈ; ત્યારથી તે અત્યાર સુધીનો સમય ધ્યાનમાં લઈએ તો વિગ્રહો ઓછા થઈ ગયા છે, દેશમાં શાંતિ પ્રસરી છે, અને સરકાર સુધારાવધારાના કાર્યપર લક્ષ આપે છે.

દેશના સુધારામાં શાંતિને અગ્રસ્થાન આપવામાં આવે છે. તેને પગલે ઘણી જાતની સુસંસ્થાઓ ઉભી થાય છે. પ્રથમ તો દેશના જુદા જુદા ભાગો જોડે સંબંધ કરવાને તેમને સારા રસ્તાઓથી જોડવાની જરૂર જણાઈ. તેની સાથે ધીમે ધીમે રેલવે પણ બંધાઈ. ઇ. સ. ૧૮૫૭ માં હિંદુસ્તાનની સરકારે ૩૦૦ માઈલની રેલવે ખોલી હતી, જેની મારફતે એક વર્ષમાં ૨૦ લાખ ઉતાડૂઓ અને ૨૫૩૦૦૦ ટન માલની આવજા થઈ હતી. હવે ૧૯૦૬ ની ૧ લી એપ્રિલે ૩૦૬૮૩ માઈલની રેલવે

હતી, અને તેઓ એક વર્ષમાં ૩૩ કરોડ ઉતાડૂઓ અને ૬૪૦૦૦,૦૦૦ ટન માલને જુદા જુદા ભાગોમાં લઈ ગઈ હતી. આ રેલવેની નોકરીમાં ૫૨૫૦૦૦ માણસો કામે લાગેલાં છે, જેમાંના ૫૦૮૦૦૦ કરતાં અધિક સંખ્યા હિંદુસ્થાનના વતનીઓની છે. અગર જો કે હિંદુસ્થાનની સરકારનો રીવાજ જાહેર મકાનો ઉપર પૈસા ઝાઝા ખર્ચવાનો નથી, તોપણ અગત્યના સ્થાનોએ એ ખાતાં ઉપર સારી રકમ ખર્ચવામાં આવી છે. આખા હિંદુસ્થાનમાં સઘળે ડેકાણે લશ્કરને માટે સવડવાળાં મથકો બાંધવામાં આવ્યાં છે. તુરંગો પણ નવી ઢાળની બનાવવામાં આવી છે. હિંદુસ્થાનને કિનારે દીવાદાંડીઓ ઉભી કરવામાં આવેલી છે, અને સંખ્યાબંધ ન્યાયની અદાલતોનાં મકાનો, કચેરીઓ, દવાખાનાંઓ, પોલિસનાં થાણાંઓ, અને શાળાનાં મકાનો ચણાવ્યાં છે. તે ઉપરાંત હિંદુસ્થાનનાં મોટાં શહેરોમાં પ્રાચીન અને લબ્ય મકાનોની સંભાળ રાખવામાં આવે છે, અને તેમની મરામત થાય છે. વળી ખેતીનો વધારો કરવાને મોટી મોટી નદીઓમાંથી નહેરો કાઢેલી છે; તેણે ૧૯૦૬—૭ ના વરસમાં ૨૨૨૨૨૫,૦૦૦ એકરને પાણી પૂરું પાડ્યું હતું. જાહેર બાંધકામ ખાતાનાં આ કામો ઉપરાંત પ્રજાની સવડનાં બીજાં ઘણાં કામો થયાં છે. ટપાલખાતાંથી ઘણીજ જુજ કિંમતે પત્રો દેશના એક છેડેથી બીજે છેડે મોકલી શકાય છે. અગત્યના સંદેશા ઘણાજ ટુંક સમયમાં મોકલી આપવાને વિદ્યુતને પણ કામમાં લીધી છે. વળી શહેરમાં જુદા જુદા ભાગોમાં ઝડપથી ખખર કરવા સાફ ટેલીફોન પણ દાખલ કર્યો છે. રાજ્યનો ખરો આધાર પ્રજાની કેળવણીના ઉપર છે. આગલા સમયમાં કેળવણીનો લાભ ઘણા થોડાને મળતો. પણ બ્રિટિશ સરકારે ૧૮૫૪ ના વર્ષ પછી કેળવણીની રાજનીતિ જાહેર કરી છે, અને ત્યારપછી

કેળવણીમાં ઘણો વધારો થયો છે. એ વધારો કેટલો થયો છે તે ખાતાંઓ અને વિદ્યાર્થીઓની સંખ્યા અને ખર્ચના આંકડા ઉપરથી માલુમ પડશે. ઇ. સ. ૧૯૦૭ માં ૧૭૬ કાલેજો, ૧૬-૫૪૭૩ શાળાઓ હતી; જેનો અનુક્રમે ૨૬૦૦૦ અને ૫૭૦-૮૦૦૦ વિદ્યાર્થીઓએ લાલ લીધો હતો. તે પાછળ કુલ ખર્ચ ૪૮,૫૦૦,૦૦૦ રૂ. થયો હતો. ધર્મની ખાખતમાં સર્વને અનુકૂળ પડે તે ધર્મ પાળવાની છૂટ છે; અને ચોકસ કારણો સિવાય ધર્મની ખાખતમાં સરકાર આડે આવતી નથી. ન્યાય આપવાને વાસ્તે ન્યાયાસનોની યોજના મોટા મોટા શહેરોમાં તેમજ તાલુકાના મુખ્ય ગામોમાં કરવામાં આવી છે. સરકારના ધારા-મંડળ તરફથી કાયદાઓ રચાય છે, અને સમયને અનુસરતા ફેરફારો કરવામાં આવે છે. દેશની સુલેહ જાળવવા સાડ પોલિ-સખાતું સારાપાયાપર મૂક્યું છે, અને કેળવાયલા માણસોને દાખલ કરીને તેની ખામીઓ દૂર કરવાને ખનતા પ્રયત્નો સરકાર કરે છે.

લોક સુખાકારી વાસ્તે દવાખાનાંઓ મુખ્ય શહેરોમાં ખોલવામાં આવ્યાં છે; જેનો લાલ ગરીબ લોકો લે છે. આ-રોગ્ય સાચવવા સાડ, શહેરોમાં સુધરાઈખાતાંઓની વ્યવસ્થા કરી છે, જે પ્રજાની સુખાકારી ઉપર દેખરેખ રાખે છે; અને જન સુખાકારીની મોટી યોજના જે કોઈ મોટી મ્યુનિસિ-પાલીટી હાથ ધરે છે, તેને સરકાર પોતાની જામીનગીરીથી નાણું લેવા દે છે, અને વખતો વખત નાણાંની મદદ પણ કરે છે. દુષ્કાલનું દુઃખ કંઈક અંશે નિવારણ કરવાને દુષ્કાલ જાહેર થતાં સરકાર તરફથી ખાંધકામો ખોલવામાં આવે છે, અને તેને લગતા નિયમો ઘડી રાખેલા હોય છે. આવા સમ-યમાં ખેડુતોને તગાવીની મદદ આપવામાં આવે છે. સરકારી

મહેસુલ લેવાનું કવચિત્ મુલતવી રાખવામાં આવે છે, અને કવચિત્ તદ્દન માફ થાય છે. ખેડુતોને નાણાં ધીરવા પરસ્પર સહાયકારી મંડલો સરકારની દેખરેખ નીચે હાલ ઉભાં થયાં છે.

કેળવણી અને સુધારાના વધારાની સાથે સરકાર પ્રજા તત્ત્વને અધિક હુક આપતી જાય છે. સરકારી નોકરીમાં દેશીઓને દાખલ કરવા જોઈએ એવી રાજનીતિ ઇ. સ. ૧૮૩૩ થી જાહેર થઈ છે. આજે દેશીઓ ઘણા મોટા હોદ્દાઓ ભોગવે છે. દેશીઓ હાઇકોર્ટના ન્યાયાસનપર બિરાજે છે, અને કેટલાકે કલેક્ટરના અધિકાર ઉપર પણ છે. હિંદુસ્થાન ખાતાના પ્રધાનમંડળની કચેરીમાં પણ બે દેશીઓની નીમણૂક થઈ છે. તે ઉપરાંત વાઈસરોયના તેમજ ઇલાકાના કાર્યભાર મંડલમાં એકેક દેશીને સ્થાન આપવામાં આવ્યું છે. લોર્ડ રિપને સ્થાનિક સ્વરાજ્યનો કાયદો પ્રસાર કર્યો, ત્યારથી લોકો સ્થાનિક મ્યુનિસિપાલિટીઓમાં ભાગ લેતાં શીખ્યા છે. હાલ એ ખાતામાં પ્રજાને અધિક હુક આપવામાં આવ્યા છે. સરકારની કાયદા ઘડનારી સભામાં અગાઉ સરકાર તરફથી સભાસદો નિમાતા. ઇ. સ. ૧૮૬૨ માં કાયદામાં ફેરફાર કર્યો, અને ચુંટણીનું તત્ત્વ દાખલ કર્યું, પણ હિંદુસ્થાનના પ્રધાન લોર્ડ મોરલીએ એ સભાઓના બંધારણમાં ઘણો મોટો ફેરફાર કર્યો છે. સભાસદોની સંખ્યા વધારી છે, અને પ્રજા તરફથી મોકલવાની સંખ્યામાં પણ વધારો થયો છે. સાથે સાથે સભાસદોને નવા હુકો આપવામાં આવ્યા છે, જેથી પ્રજાની હાજરો સારી રીતે જાહેર કરી શકાય.

કેળવણી દેશીઓને અધિકાર અને હુક સરકાર આપે છે, તેમાંજ પ્રજાનો મોટો ભાગ જે બીજા દેશવાસીઓ છે તેના

તરફ સરકારનું લક્ષ હોરાય છે. તેમને કેળવણીનો લાભ આપવાને પ્રાથમિક શાળાઓ વધારવાની યોજના ઉપર સરકાર વિચાર કરે છે. ખેતીવાડી સુધારવાને પણ બનતો પ્રયત્ન થાય છે. દેશની ગરીબાઈ વધી છે અને ખોરાકની વસ્તુઓ દિન પ્રતિદિન મોઢી થતી જાય છે; તેનાં કારણ શોધવાને સરકારે એક કમીટી એક મોટા દેશી અધિકારીના પ્રમુખપણા નીચે નીમી છે. એનું પરિણામ જણાયા પછી કંઈક સારી સંસ્થા સરકાર કરશે.

ઉપલી હકીકત પરથી બ્રિટિશ સરકારના રાજ્ય નીચે સુલેહ, શાન્તિ, અને સુધારાના ફાયદાઓ આપણે અનુભવીએ છીએ. એ મહાન્ પ્રજાનો આશય આપણને ઘણે સારે માર્ગે ચઢાવવાનો છે; અને જેમ જેમ બુદ્ધિ અને નીતિબળમાં આપણે આગળ વધીશું, અને આપણી લાયકાત સાબીત કરી આપીશું, તેમ તેમ આપણને અધિક સત્તા અને હક સરકાર આપશે.

એક મહાન્ ઇતિહાસ લખનાર કહે છે કે દરેક રાજ્યની સ્થિતિ નીતિ બળપર રહેલી છે. જે મહાન્ રાજ્યો પ્રાચીન-કાળમાં વિખ્યાતિ પામ્યાં હતાં, તે તેનાં નીતિબળને લીધે હતાં; અને જ્યારે એ પાચે શિથિલ થયે ત્યારે તે રાજ્યોની પડતી થઈ. અંગ્રેજી પ્રજા રાજ્યતંત્રમાં નીતિતરવને પ્રધાનપદ આપે છે. “ ન્યાયપરાયણતા પ્રજાની ઉન્નતિ કરે છે. ” એ આખી પ્રજાનું મહાન્ સિદ્ધાંતસૂત્ર છે. મહાન્ અધિકારીઓ, વક્તાઓ, અને લેખકો રાજ્યતંત્ર નીતિબળ વધારવાના નિયમો પ્રજામાં ફેલાવે છે. એકવાર ઇંગ્લંડના લોકપ્રિય પ્રધાન આમની સભામાં બોલ્યા હતા કે “ પાપની પાછળજ દુઃખ આવી પડે છે, પછી તે વહેલું આવે કે મોડું આવે, ઇંગ્લંડના લોકોએ સારી

એકે બાણુનું બેઠએ કે પ્રજાની દુર્વૃત્તિ એ પ્રજાને અવનતિને માર્ગે દોરી લઈ જાય છે. આકાશ ગગડીને તૂટી પડે તોપણ આપણે તો ન્યાયપરાયણુજ રહેવું બેઠએ. ' વિશેષ ઇંગ્લંડના મરહૂમ રાજકવિ ટેનિસને “ અકબરનું સ્વપ્ન ” એ નામનું નાનકડું કાવ્ય લખ્યું છે. તેમાં મહાન્ અકબરના મુખમાં પોતાની સંતતિએ પોતાનું મહાન્ કાર્ય કેવી રીતે છિન્નભિન્ન કર્યું, અને તેથી પ્રજાને શી વિપત્તિ આવી પડી તે સંબંધમાં શોકના ઉદ્ગારો મૂક્યા છે, તેની સાથે પાશ્ચાત્ય પ્રજાએ આવી આ દેશમાં સત્ય, સુલેહ, પ્રેમ, અને ન્યાયના પાયા ઉપર રાજ્યની ઇમારત ચણી છે, તે વાસ્તે પોતાનો આનંદ દર્શાવ્યો છે; અને ગમે તે હસ્તે પણ પોતાની ઇચ્છા પૂર્ણ થઈ છે તે માટે પરમાત્માનો ઉપકાર માન્યો છે. આ ચાર મહાન્ પાયાપર દરેક રાજ્ય ટકે છે, અને બ્રિટિશ સરકાર એ સિદ્ધાંત ઉપર લક્ષ આપે છે. અને સર્વદા આપશે. એ મહાન્ પ્રજાના સાર્વભૌમ રાજા પાંચમા જ્યોર્જ હાલ આપણા ઉપર રાજ કરે છે, તેમના સમયમાં આ દેશ આબાદ થાય અને શાન્તિ સુખ લોગવે એવું સર્વની અભિલાષા છે. એ નામદાર દીર્ઘાયુષી થાય, પ્રજાનું હિત હૃદયમાં રાખે, રાજા અને પ્રજા વચ્ચે પ્રીતિની વૃદ્ધિ કરે અને ચિરકાલ રાજ્ય લોગવે એવી પ્રાર્થના છે. આવી મનુષ્ય વાંછના પૂર્ણ કરવી એ સર્વ શક્તિમાન્ નિયંતાના હાથમાં છે.

